

دسمبر ۱۹۶۹ء

ماہنامہ
پیشاق
لاہور

بانی: ڈاکٹر اسرار احمدؒ

وقد اخذ ميثاقكم ان كنتم مومنين (القرآن)

ماہنامہ ميثاق لاہور

مدیر مسؤل

زیر سرپرستی

اسرار احمد

امین احسن اصلاحی

جلد ۱۶	دسمبر ۱۹۶۹ء	عدد ۱۲
تذکرہ و تبصرہ	ڈاکٹر اسرار احمد	۱
دیباچہ 'حکمت اقبال'	ڈاکٹر محمد رفیع الدین مرحوم	۵
تدبر قرآن	☆ تفسیر سورہ 'الانعام' (۱۱)	۹
مقالات	☆ منشور اسلام (۵)	۲۸
فہرست مضامین ماہنامہ ميثاق سال ۱۹۶۹ء جلد ۱۶		ضمیمہ

*

یکے از مطبوعات

دارالاشعاع الاسلامیہ لاہور

کوثر روڈ - اسلام پورہ (کرشن نگر) لاہور - 1 (نون 69522)

قیمت فی پرچہ : پچاس پیسے

دارالاشاعت الاسلامیہ لاہور

کا مقصد

علوم قرآنی کی عمومی نشر و اشاعت

ہے : تاکہ

① عوام کی توجہات قرآن حکیم کی جانب منحطف ہوں، ذہنوں پر اس کی عظمت کا نقش قائم ہو، دلوں میں اس کی محبت جاگزیں ہو۔ اور اس کی جانب ایک مام التفات پیدا ہو جائے۔

② بہت سے ذہین اور اعلیٰ صلاحیتیں رکھنے والے نوجوان بھی اس سے متعارف ہوں اور ان میں سے کچھ تعداد ایسے نوجوانوں کی بھی نکل آئے جو اس کی قدر و قیمت سے اس جگہ آگاہ ہو جائیں کہ پوری زندگی اس کے علم و حکمت کی تحصیل اور نشر و اشاعت کیلئے وقف کریں تاکہ

ایک عظیم الشان قرآن اکیڈمی کے قیام

کی راہ ہموار ہو سکے!

وَمَا النَّصْرُ إِلَّا مِنْ عِنْدِ اللَّهِ

رمضان کا مہینہ ختم ہوا اب سارا سال سنکارا کا استعمال جاری رکھتے

بہت سے روزہ دار سنکارا کی تاثیر کو آزما چکے ہیں۔ وہ جانتے ہیں کہ یہ
قوت اور توانائی بحال کرنے اور تازہ دم ہونے کا بہترین ذریعہ ہے۔
سنکارا ایک مکمل اور متوازن ٹانگ ہے۔ مفید جراثیموں کے
نچوڑ کے علاوہ اس میں ضروری جیاتین اور معدنی اجزا بھی
شامل ہیں۔ اس کے باقاعدہ استعمال سے آپ ہمیشہ صحت مند
تندرست اور توانا رہیں گے۔




سنکارا

گھر کے ہر فرد کے لئے ہر موسم میں یکساں مفید

ہمدرد لیپور پیٹرنز (وقف)
کراچی - لاہور - راولپنڈی - ڈھاکہ - چٹاگانگ

ہمدرد



مقالاتِ شامِ ہمدرد

مرتبہ: حکیم محمد سعید

شامِ ہمدرد کی انجمن میں روشن ہونے والی وہ شمعیں ہیں جو پاکستان کے نادرہ روزگار علماء، شعراء، سائنسدانوں، ماہرینِ تعلیم اور قانون دانوں نے روشن کی ہیں اور جن کی روشنی سے اردو زبان کے آفاق صدیوں تک منور رہیں گے۔

بڑے سائز کے ۳۰۰ صفحات	قیمت: —
آفسٹ طباعت	کاغذی جلد ۴/۵۰
آرٹ پیپر پر ۲۰ تصاویر	مجلد خاص ۱۵/-

ناشر —————
 مکتبہ جدید
 ۴- شارع فاطمہ خلیج، لاہور



تذکرہ و تبصرہ

”میتاق“ کا زیر نظر محضر شمارہ بہت تاخیر سے شائع ہو رہا ہے۔ ہمارے لئے ایک صورت یہ بھی ممکن تھی کہ دسمبر ۱۹۶۹ء کے شمارے کو بالکل حذف کر دیتے اور جوری ۱۹۷۰ء کا مکمل شمارہ پیش خدمت کر دیتے۔ لیکن چند وجوہ کی بنا پر ہم دسمبر ہی کا شمارہ حاضر کر رہے ہیں۔ اگرچہ اس کی ضخامت بھی معمول سے نصف ہے اور قارئین کی خدمت میں بھی یہ دسمبر کے اواخر تک ہی پہنچ پاتے گا۔ ہمارے اس فیصلے کا ایک سبب تو یہ ہے کہ حسن اتفاق سے ’میتاق‘ کی تاریخ میں پہلی بار ایسا ہوا ہے کہ ایک سال کے فاصلے میں ایک پوری سورت کی تفسیر مکمل ہو رہی ہے اگر دسمبر کا شمارہ شائع نہ ہوتا تو سورہ الانعام کی آخری قسط اگلے سال کے فاصلے میں چلی جاتی۔ دوسرا سبب یہ ہے کہ ہمیں اندیشہ ہے کہ شاید ابھی ایک غیر معین عرصہ تک ’میتاق‘ کی اشاعت میں بے تاخیر جاری رہے۔ بنا بریں مناسب معلوم ہوتا ہے کہ سال ۱۹۶۹ء کا فاصلہ تو جیسے قیسے مکمل کر لیا جائے آگے جو اللہ کے فضل سے

دراصل راقم الحروف کی صحت گذشتہ تقریباً چار ماہ سے خراب چلی آ رہی ہے اور تا حال صورت حال قابل اطمینان نہیں۔ اور آخر اگست سے راقم کو حرارت رہنے لگی تھی جو شام کو زیادہ ہو جاتی تھی اور صبح کو کم۔ سبب بظاہر کمزورت کار کے سوا اور کوئی نہ تھا، لہذا تقریباً ڈیڑھ ماہ تک دائم طبیعت پر جبر کر کے اپنے مجہد معمولات (مطب، حلقہ قرائت، خطبہ جمعہ وغیرہ) کو جاری رکھے رہا۔ لیکن جب صنعت بہت زیادہ محسوس ہوا تو سنجیدگی کے ساتھ ادھر منتقل ہونا پڑا۔ ایکسے وغیرہ سے پھیپھروں کی صورت حال مشکوک نظر آئی۔ چنانچہ آرام اور تبدیلی آب و ہوا کا فیصلہ ہوا۔ مطب بھی بند ہو گیا اور درس قرآن اور خطبہ جمعہ بھی موقوف ہو گئے۔ کامل دو ماہ کے آرام کے بعد اب طبیعت قدرے بحال ہوئی ہے۔ اگرچہ اطمینان بخش اب بھی نہیں۔ چنانچہ دوبارہ تمام تدابیر کا ہی شروع کیا جا رہا ہے۔ رکتشن مگر ہیں۔ بجاتے ہیں کے صرف ایک ہفتہ وار درس کا آغاز کیا ہے۔ جامع مسجد چلنی روڈ

جن کے گرد ان کی تمام تصانیف کا تانا بانا قائم ہے۔ یعنی ایسا ہے کہ انسان کا صحیح نصب العین ایک ہی ہے اور وہ ہے محبت خداوندی اور دوسرے یہ کہ نوع انسانی جس سمت میں سفر کر رہی ہے اس کی بھی بس ایک ہی ممکن منزل ہے اور وہ ہے اسلام !!! چنانچہ ڈاکٹر صاحب کی آخری تصنیف 'حکمت اقبال' کا 'انتساب' اس اعتبار سے بڑا معنی خیز ہے کہ اس میں انہوں نے اپنا پورا فکر سمور کر رکھ دیا ہے۔ یعنی :

"ان عاشقانِ جمالِ ذات کے نام جو مستقبل کی اس ناگزیر عالمی ریاست کا آغاز کریں گے جو اسلام کی اس جگہ نوجہیہ پر قائم ہوگی جس کا نام فلسفہ خودی ہے !"

راقم کے نزدیک "عاشقِ جمالِ ذات" کا جامہ اس دور کے معوت پڑھے لکھے لوگوں میں سب سے زیادہ جس پر ریاست آنا تھا وہ خود ان ہی کی ذات تھی اور ان کی وفات سے محبت خداوندی کی محفل کی ایک روشن شمع گل ہو گئی۔

يَا أَيُّهَا النَّفْسُ الْمَطْمَئِنَّةُ ارْجِعِي إِلَىٰ رَبِّكِ رَاضِيًا مَرْضِيًّا فَادْخُلِي فِي عِبَادَتِي وَادْخُلِي جَنَّتِي —!!

ایک بات کا خیال البتہ آتا ہے کہ اتنی عظیم ہستی اور ایسی مرگ ناگہاں۔ بلکہ کس میرسی کی موت !! ماتم کی جائے کہ ہمارے یہاں بلیک مار کیٹیجے اور سمگلر لمبی لمبی کاروں میں پھرتے ہوں اور ایسے ایسے صاحبِ کمال لوگ اس طرح رکشٹوں میں سفر کریں اور ہر طرح کے خطرات کی عین زد میں رہیں۔ بقول ذوق سے یوں پھریں اہل کمال، آشفقۃ حال انوس ہے لے کمال انوس ہے تجھ پر کمال انوس ہے !!

لیکن پھر خیال آتا ہے کہ شاید اللہ تمہ کا اپنے "عاشقوں" کے ساتھ کوئی خاص ہی معاملہ ہے اور ع

"شمع یہ سودا کی دل سوزتی پروانہ ہے !"

کے مصداق یہ شمع اب پروانوں کی دسوزی ہی کی سودا کی نہیں بلکہ ان کی کامل شکستگی کی طالب ہے ع

"کہ شکستہ ہو تو عزیز تر ہے نگاہ آئینہ ساز میں !"

اور "عاشقانِ جمالِ ذات" سے تو شاید "بجاک و خون غلطیدن" سے کم کسی بات پر معاملہ ہی نہیں ہوتا! ع

"بنا کردند خوشش رکنے بجاک و خون غلطیدن"

خدا رحمت کند این عاشقان پاک طینت را !"

ڈاکٹر صاحب کی کتاب (MANIFESTO OF ISLAM) کا جو ترجمہ "منشور اسلام" کے نام

سے 'مشاق' میں شائع ہوا تھا اور جس کی پانچویں اور آخری قسط اس پرچے میں شائع ہو رہی ہے آج پہلی بار

ڈاکٹر محمد رفیع الدین مرحوم و مغفور کی آخری تحریر

دیباچہ 'حکمت اقبال'

[ڈاکٹر محمد رفیع الدین مرحوم و مغفور کی آخری تصنیف 'حکمت اقبال' ہے جس کی طباعت کے مراحل ان کی وفات حسرت آیات سے چند ہی روز قبل مکمل ہوئے تھے۔ بڑے سائز پر نہایت باریک اور گنجان کتابت کے قریباً پانچ سو صفحات پر مشتمل اس حد درجہ عالمانہ کتاب کو علی گڑھ خانہ اردو یاتاد لاہور نے شائع کیا ہے۔ اس کتاب پر مفصل تبصرہ تو انشاء اللہ جلد ہی پروفیسر محمد منور صاحب کے قلم سے پیش ہوگا۔ فی الحال اس کا دیباچہ ذیل میں شائع کیا جا رہا ہے۔ کچھ اس سبب سے کہ ہمارے اندازے میں یہی ڈاکٹر صاحب کی آخری تحریر ہے اور اس اعتبار سے اس کو اب ایک تاریخی حیثیت حاصل ہو گئی ہے۔ اور زیادہ تر اس وجہ سے کہ اس میں ڈاکٹر صاحب نے نہ صرف یہ کہ اپنی جملہ تصانیف کا اجمالی تعارف خود کرایا ہے بلکہ اپنے پورے تصنیفی سلسلے کے معنوی ربط کو بھی واضح کر دیا ہے۔ اس طرح اس مختصر سی تحریر کو ڈاکٹر صاحب کی تصانیف کے مطالعے کی خواہش رکھنے والے لوگوں کے لئے ایک قیمتی کلید کی حیثیت حاصل ہو گئی ہے۔] (ادریس)

مصرعہ دراز تک اقبال کا مطالعہ کرتے کے بعد میں اس نتیجے پر پہنچا کہ اقبال کے تصورات، علمی اور عقلی اعتبار سے نہایت برجستہ، زور دار، درست اور ناقابل تردید ہیں اور اگرچہ یہ تصورات اس کی نظم اور نثر کی کتابوں میں جابجا بکھرتے ہوئے پڑے ہیں تاہم ان میں ایک علمی اور عقلی ربط موجود ہے اور اس کی وجہ یہ ہے کہ وہ سب کے سب صرف ایک تصور سے ماخوذ ہیں جسے اقبالی خودی کا تصور کہنا ہے ہذا اقبال کی تشریح کا مطلب یہ ہونا چاہیے کہ خودی کے مرکزی تصور کے ساتھ اس کے دوسرے تمام تصورات کے علمی اور عقلی ربط کو واضح کیا جائے اور اگر ایسا کرنے کے بغیر اس کی کوئی تشریح کی جائے گی تو وہ مسکالوں کے لئے بالعموم اور غیر مسلموں کے لئے

بالخصوص پوری طرح سے قابل فہم اور تسلی بخش نہیں ہو سکے گی۔ دراصل اس وقت بھی اقبال کے خیالات کے منطقی جس قدر غلط فہمیاں مسلمانوں یا غیر مسلموں میں پائی جاتی ہیں ان کا سبب یہی ہے کہ اقبال کے خیالات کی علمی اور عقلی ترتیب اور تنظیم ہمیا نہیں کی گئی۔ دوسرے الفاظ میں میرا نتیجہ یہ تھا کہ اقبال کا فلسفہ دنیا کے اور بڑے بڑے فلسفوں کی طرح بالفقہ انسان اور کائنات کا ایک مکمل اور مسلسل فلسفہ ہے جس کا امتیازی وصف یہ ہوتا ہے کہ اس کے تصورات میں ایک عقلی یا منطقی ترتیب اور تنظیم موجود ہوتی ہے جو اسے موثر اور یقین افروز بناتی ہے۔ اور اس بات کی شدید ضرورت ہے کہ اقبال کے تصورات کی حقیقی عقلی ترتیب اور تنظیم کو آشکار کر کے اس کے نگر کو ایک مکمل نظام حکمت (PHILOSOPHICAL SYSTEM) کی شکل دی جائے تاکہ وہ نہ صرف پاکستان کے اندر پوری طرح سے قابل فہم بن جائے بلکہ دنیا کے آخری باطن شکن عالمگیر فلسفہ کی حیثیت سے دنیا کے علمی حلقوں پر اپنا مقام حاصل کر سکے لہذا میں نے ارادہ کیا کہ جہاں تک ممکن ہو خدا کی توفیق سے اس کام کو انجام دینے کی کوشش کی جائے۔ ظاہر ہے کہ یہ نہایت ضروری تھا کہ اس کام کو انجام دینے کے لئے جو کتاب لکھی جاتے اس میں ذیل کے راہ نما اصولوں کو شروع ہی سے مد نظر رکھا جائے:-

اول۔ ایک فلسفہ یا نظام حکمت اشخاص کی سند یا شہادت پر مبنی نہیں ہوتا بلکہ علمی حقائق اور عقلی استدلال پر اپنا دار و مدار رکھتا ہے۔ اس کے کسی تصور کو اس لئے نہیں مانا جاتا کہ کوئی شخص اس کی حمایت یا سفارش کر رہا ہے بلکہ اس لئے مانا جاتا ہے کہ وہ ایسے علمی حقائق پر مبنی ہے جو معلوم اور مسلم ہیں یا جن کے عقب میں ایسا زور دار عقلی استدلال موجود ہے جو ان سے انکار کی گنجائش باقی نہیں رہنے دیتا۔ اگر فلسفہ میں سند یا شہادت پیش کی جائے تو وہ صرف موثر علمی اور عقلی استدلال کے بعد اس کے نتائج کی ناہید مزید کے لئے ہی ہو سکتی ہے اور وہ بھی فلسفی کی اپنی نہیں بلکہ ایسے دوسرے اشخاص کی سند یا شہادت ہی ہو سکتی ہے جن کے فکر کی عظمت پہلے سے مسلم ہو جس طرح سیگل یا کسی اور فلسفی نے اپنے کسی حکیمانہ نمونہ کو ثابت کرنے یا لوگوں سے منوانے کے لئے کبھی اپنا ہی کوئی قول بطور دلیل کے پیش نہیں کیا۔ ہم بھی اقبال کے نظام حکمت کی تدوین کرنے ہوتے اقبال کے کسی حکیمانہ نمونہ کو ثابت کرنے یا لوگوں سے منوانے کے لئے خود اقبال کا ہی کوئی قول بطور دلیل کے پیش نہیں کر سکتے اور خود اقبال نے بھی اپنے تصورات کی صداقت کو ثابت کرنے کے لئے کبھی اپنے قول کو بطور دلیل کے پیش نہیں کیا بلکہ قوانین قدرت اور حقائق علمی کی طرف اشارے کئے ہیں لہذا اقبال کے نظام حکمت کی تدوین کے لئے جو کتاب لکھی جائے گی اس میں اقبال کا حوالہ نہیں دیا جائے گا بلکہ فقط علمی حقائق اور عقلی استدلال کی مدد سے اقبال کے تصورات کی صحت اور معقولیت کو ثابت کیا جائے گا۔

دوئم۔ اقبال کے تصورات کو علمی اور عقلی اعتبار سے مرتب اور منظم کرنے اور ان کی صحت اور معقولیت کو واضح کرنے کے لئے ضروری ہو گا کہ تمام ایسے علمی حقائق کو ان کی عقلی اور علمی بنیادوں کے سمیت کام میں لایا جائے جو آج تک

دربافت ہو چکے ہیں اور اقبال کے تصورات کی تائید کرتے ہیں خواہ ان کو دریافت کرنے والا فلسفہ یا سائنس دان کوئی ہو اور دنیا کے کسی خط سے تعلق رکھتا ہو۔

سوئم۔ ان تمام جگہاں تصورات اور نظریات کو علمی اور عقلی اعتبار سے غلط ثابت کیا جائے گا جو اقبال کے فکر اور اس کے تصورات سے لگاتے ہیں کیونکہ وہ درحقیقت صحیح نہیں ہیں اور معقول استدلال کی روشنی میں ان کو غلط ثابت کیا جاسکتا ہے۔ ایسا کرنے کے بغیر اقبال کے اپنے جگہاں تصورات کی صحت اور معقولیت کی پوری پوری وضاحت نہ ہوسکے گی اور لوگوں کو معلوم نہ ہو سکے گا کہ آیا کسی خاص فلسفیانہ مسئلہ کے متعلق صحیح نقطہ نظر اقبال کا ہے یا ان نظریات کا جو اس کے فکر کے بالمقابل ہیں اور اگر صحیح نقطہ نظر اقبال ہی کا ہے تو اس کی علمی اور عقلی وجوہات کیا ہیں۔ چہارم۔ کتاب انگریزی زبان میں ہوگی تاکہ دنیا کے علمی حلقوں میں اقبال کے فلسفہ کو بڑھا اور پرکھا جاسکے دوسرے فلسفوں کے بالمقابل اس کے علمی مقام کو معین کیا جاسکے اور اس کی معقولیت اور عظمت کو تسلیم کیا جاسکے۔

ان راہ نما اصولوں کی روشنی میں اقبال کے نظام حکمت کی تدوین کے لئے جو کتاب لکھنے کی توفیق ملے گی خدا نے عطا کی اس کا نام "آئیڈیالوجی آف دی فیوچر" (IDEOLOGY OF THE FUTURE) ہے۔ یہ کتاب جون ۱۹۶۲ء میں مکمل ہوئی تھی اور اگست ۱۹۶۴ء میں طبع ہوئی تھی۔ اس کتاب کی اشاعت کے قریباً بیس سال بعد میں نے ان ہی راہ نما اصولوں کی روشنی میں فلسفہ تعلیم پر اس کتاب کے ایک باب کی مزید تشریح اور ترمیم کر کے ایک اور کتاب لکھی جس کا نام تعلیم کے ابتدائی اصول (FIRST PRINCIPLES OF EDUCATION) ہے۔ دراصل میری سادہ تحریریں "آئیڈیالوجی آف دی فیوچر" (یعنی اقبال کے فلسفہ خودی) کے تصورات اور موضوعات کی مزید تشریح اور توسیع کے طور پر ہی لکھی گئی ہیں۔

چونکہ اقبال نے اپنے فلسفہ خودی کے ذریعے سے اسلام ہی کی فلسفیانہ تشریح کی ہے اور فلسفہ خودی اسلام ہی کا فلسفہ ہے لہذا اگر میری کتاب "آئیڈیالوجی آف دی فیوچر" اقبال کا نظام حکمت ہے تو پھر وہ معاً اسلام کا نظام حکمت بھی ہے لیکن چونکہ یہ کتاب بظاہر مطلق فلسفہ کی کتاب ہے جس میں نہ تو اقبال کا کوئی حوالہ ہے اور نہ قرآن اور حدیث کا۔ اس لئے اس کے پڑھنے والے اسے باعہوم فلسفہ اقبال یا فلسفہ اسلام کی حیثیت سے نہیں بلکہ مطلق فلسفہ کی حیثیت سے پڑھتے رہے ہیں۔ لہذا اس کتاب کی اشاعت کے بعد بھی ایک طرف اقبال کے چاہنے والوں کی یہ شکایت باقی رہی کہ اقبال پر لکھنے والوں میں سے کسی نے اقبال کے فلسفہ خودی کو ایک عقلی نظام کے طور پر پیش نہیں کیا یا اس کی مکمل تشریح نہیں کی اور دوسری طرف اسلام سے دلچسپی رکھنے والے بھی بدسنور یہ کہنے رہے کہ اس دور میں اسلام سے پرکشتہ تعلیم یافتہ مسلمانوں میں اور غیر مسلموں میں اسلام کی تبلیغ کے لئے تعلیمات اسلام کی علمی اور عقلی بنیادیں واضح کرنے اور لہذا اسلام کو ایک نظام حکمت کے طور پر پیش کرنے کی شدید ضرورت ہے۔ اس صورت حال کی بنا پر میرا

نے سمجھا کہ ہماری قوم کے ذوق کے پیشین نظر اس بات کی شدید ضرورت ہے کہ اقبال کے فلسفہ خودی پر دو اور کتابیں لکھی جائیں جن میں سے ایک تو ایسی ہو کہ اس میں فلسفہ خودی کو قرآن اور حدیث کے علاوہ کے ساتھ اسلام کے ایک فلسفہ کے طور پر پیش کیا جاسے اور دوسری ایسی ہو کہ اس میں فلسفہ خودی کو اقبال کے عواہوں کے ساتھ اقبال کے فلسفہ کے طور پر پیش کیا جاسے۔ خدا کا شکر ہے کہ اس نے مجھے دونوں کتابوں کے لکھنے کی توفیق دی۔ پہلی کتاب جس کا عنوان "قرآن اور علم جدید" ہے میں نے ادارہ ثقافت اسلامیہ لاہور کے لئے ۱۹۵۶ء میں لکھی تھی اور دوسری کتاب "حکمت اقبال" کے نام سے اب پیش کر رہا ہوں۔ حاصل یہ ہے کہ جس حد تک مجھے خدا کی توفیق حاصل ہوئی ہے میں نے یہ تینوں کتابیں اس طرح سے لکھی ہیں کہ مجھے امید ہے کہ جو احباب اقبال کے فلسفہ خودی کا یا اسلام کا مطالعہ ایک خالص اور منظم فلسفہ یا سائنس کے طور پر کرنا چاہتے ہیں وہ میری کتاب "تبیذ با لوجی آہستہ دی فیزچر کا مطالعہ مفید طلب پائیں گے" اس کتاب کے تیسرے ایڈیشن کے ناشر شیخ محمد اشرف کشمیری بازار لاہور ہیں اور جو فلسفہ خودی کا مطالعہ اسلام کے ایک فلسفہ کے طور پر کرنا چاہتے ہیں وہ میری کتاب "قرآن اور علم جدید" کا مطالعہ دلچسپی کا باعث پائیں گے اور پھر جو فلسفہ خودی کا مطالعہ اقبال کے عواہوں کی روشنی میں اقبال کے فلسفہ کے طور پر کرنا چاہتے ہیں وہ زیر نظر کتاب "حکمت اقبال" کا مطالعہ مدعا کے مطابق پائیں گے۔ امید ہے کہ جو احباب ان تینوں کتابوں کا مطالعہ کریں گے وہ دیکھیں گے کہ فلسفہ خودی کی مفصل تشریح کی حیثیت سے یہ تینوں کتابیں ایک دوسرے کی کچی کو بھی پورا کرتی ہیں۔

بقیہ : تذکرہ و تبصرہ

اس کا اہتمام کیا جا رہا ہے کہ وہ ترجمہ ڈاکٹر صاحب خود کر رہے تھے۔ اس سے بھی "میتاق" کے ساتھ ڈاکٹر صاحب کے تعلق خاطر کا اندازہ کیا جاسکتا ہے!! ہم لارڈ اس کتاب کا ترجمہ کسی دوسرے شخص سے مکمل کرائے لیکن "حکمت اقبال" کو دیکھ کر اندازہ ہوا کہ ڈاکٹر صاحب اردو خواں طبقے تک جو پیغام پہنچانا چاہتے تھے وہ اس کتاب میں تمام وکمال آ گیا ہے۔ اور اب "منشور اسلام" کی تکمیل کی چنداں حاجت نہیں!!

کراچی بیس

دارالاشاعت الاسلامیہ لاہور

کے سولہ ایجنٹس

عوامی کتب خانہ، نزد بولٹن مارکیٹ

تفسیر سورہ النعام

(۱۱)

الفاظ کی تحقیق اور آیات کی وضاحت

سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَلَا
 آبَاءَنَا وَلَا جَمْعًا مِنْ شَيْءٍ وَكَذَلِكَ كَذَّبَ الَّذِينَ مِنْ
 قَبْلِهِمْ حَتَّىٰ ذُوقُوا يَأْسَنَا قُلْ هَلْ عِنْدَكُمْ مِنْ عِلْمٍ
 فَتَمُرُّبُوهُ كَمَا تَمُرُّبُونَ إِلَّا الظَّنُّ وَإِنْ أَنْتُمْ إِلَّا تَخْرُصُونَ
 قُلْ فَلِلَّهِ الْحُجَّةُ الْبَاطِنَةُ فَلَوْ شَاءَ لَهَدَاكُمْ أَجْمَعِينَ
 قُلْ هَلْ هُمْ شَاهِدُونَ كَمَا أَشْهَدُونِ أَنْ اللَّهُ حَرَمَ
 هَذَا فَانْ شَهِدُوا فَلَا تَشْهَدُوا مَعَهُمْ وَلَا تَقْبَلُوا
 الَّذِينَ كَفَرُوا بِمَا لَيْتُمْ وَإِنَّهُمْ لَمُؤْمِنُونَ بِالْآخِرَةِ
 وَهُمْ يَرْجِعُونَ إِلَىٰ رَبِّهِمْ يُعَذِّبُهُمْ ۝ ۱۴۸ - ۱۵۰

سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَلَا آبَاءَنَا وَلَا جَمْعًا مِنْ شَيْءٍ
 نقل فرمایا ہے اور اس کا جواب یہ ہے کہ مشرکین جب ہر طرف سے بحث میں پھنسا ہو جاتے تو آخری بات یہ کہتے تھے کہ اگر تم نے خدا کا
 شریک مقرر کرنے اور کسی چیز کو حرام قرار دینے کے معاملے میں خدا کی مرضی کی مخالفت کی ہے تو خدا کے
 اختیار میں تو سب کچھ ہے، اس نے اپنے اختیار سے ہم کو روک لیوں نہیں دیا؟ جب اس نے اپنے اختیار
 کے زور سے ہم کو نہیں روکا تو اس کے معنی یہ ہیں کہ جو کچھ ہم نے کیا اور کر رہے ہیں یہی اس کا حکم اور یہی اس کی مرضی ہے
 ظاہر ہے کہ یہ معارضہ ایک بالکل ہی احمقانہ معارضہ ہے۔ انسان کو کسی قول یا فعل کی آزادی ملنا

مشرکین کا آخری معارضہ

اس بات کی دلیل نہیں ہے کہ وہ قول یا فعل عند اللہ بھی صحیح ہے۔ اگر یہ کوئی دلیل ہے تو یہ دلیل ہر احمق اپنی حماقت کے جواز میں، ہر ظالم اپنے ظلم کی حمایت میں، اور ہر بد معاش اپنی بد معاشیوں کے حق میں پیش کر سکتا ہے کہ جو کچھ اس نے کیا اور کر رہا ہے خدا کے حکم سے کیا اور کر رہا ہے۔ فرمایا کہ یہ معارضہ محض ان کی شراحت کی ایجاد اور اپنی ضد پر اڑے رہنے کا مہمانہ ہے۔ یہی روش ان کے کھیلے ہم مشربوں نے اختیار کی یہاں تک کہ وہ خدا کے عذاب سے دوچار ہوئے۔ یہی انجام ان کا ہونا ہے تو تم ان کو ان کے حال پر چھوڑو۔

قتل هل عندكم من علم فتعز جوار لنا ان تتبعون الا الظن - مطلب

یہ ہے کہ ان سے کہو کہ خدا کی پسند یا ناپسند معلوم کرنے کا ذریعہ قہاری اپنی زندگی اور تمہارے اپنے اعمال نہیں ہیں کہ تم جو کچھ کر گزرو وہ عند اللہ تو اب بن جاؤ۔ اس کے لئے کسی علمی سند کی ضرورت ہے۔ یا تو خدا نے تم کو اس کا حکم دیا ہو جس کا کوئی ثبوت موجود ہو یا عقل و فطرت کے اندر اس کے حق میں کوئی شہادت ہو جس کو تم پیش کر سکو۔ اس قسم کی کوئی چیز تو تمہارے پاس ہے نہیں، محض اٹکل کے تیر تکے چلاتے اور قیاس کے گھوڑے دوڑاتے ہو حالانکہ ہم و گمان علم کا بدلہ نہیں ہو سکتا۔

قتل فلنلته الحجة البالغة فلو شاء لهداكم اجمعين - اب یہ ہدایت و

ضلالت کے معاملے میں اللہ تعالیٰ کی جو اصل سنت ہے وہ واضح فرمائی کہ اللہ کا طرہ لقیہ یہ نہیں ہے کہ وہ اپنی مشیت کے زور سے جس کو چاہے ہدایت پر کر دے۔ اگر وہ ایسا کرنا چاہتا تو اس کی اس مشیت کو کوئی روک تو نہیں سکتا تھا، وہ تم سب کو بلکہ ساری خلق کو ہدایت پر کر دیتا لیکن اس معاملے میں اس نے جبر کو پسند نہیں فرمایا ہے بلکہ دلیل و حجت کے ذریعے سے وہ رہنمائی کرتا ہے اور لوگوں کو اس نے یہ اختیار دیا ہے کہ وہ چاہیں تو اس رہنمائی کو قبول کریں اور چاہیں تو رد کریں۔ پس اللہ نے اپنی یہ رحمت بالغہ اپنے رسول کے ذریعے سے تم کو پہنچا دی۔ تمہارے پاس تو محض ظن و گمان ہے مگر اللہ کے پاس عقل و دل میں اتر جانے والی دلیلیں ہیں بشرطیکہ تم ان کے سننے اور سمجھنے کے لئے اپنے کانوں اور اپنے دلوں کو کھولو۔ ہدایت حاصل کرنے کی راہ یہی ہے۔ خدا اپنی مشیت کے زور سے کسی کو ہدایت نہیں دیا کرتا۔ یہ تو حجت و دلیل اور عقل و دل کا سودا ہے۔

قتل هل علم مشهده اذ كعد الذين يشهدون ان الله حرم هذا - مطلب یہ

ہے کہ محض اٹکل کے تیر تکے نہ چلاؤ۔ ہاں اگر تمہارے پاس ایسے گواہ ہوں جو یہ گواہی دے سکیں کہ جو چیزیں تم نے حرام ٹھہرا رکھی ہیں خدا نے وہ حرام ٹھہرائی ہیں تو ان گواہوں کو سامنے لاؤ۔ یہ واضح ہے کہ معقول گواہی صرف دو بنیادوں پر ہوتی ہے۔ ایک تو ذاتی مشاہدہ اور شخص علم و واقفیت پر، دوسری کسی عقل یا فطری

قرآن سے کسی علمی دلیل کا مطالبہ

ہدایت و ضلالت کے باب میں سنت الہی

گواہی کے لئے دو بنیادیں

قرینہ پر جس کی مثال سورہ یوسف کی آیت ۲۶-۲۸ میں موجود ہے۔ یہاں قرآن نے ان دونوں ہی قسم کے گواہوں اور گواہیوں کا مطالبہ کیا ہے کہ اس طرح کی کوئی گواہی بھی موجود ہو تو اس کو پیش کرنا، ورنہ اس محبت بالغہ کو مقبول کر دو جو قرآن تمہارے اگے پیش کر رہا ہے۔

فان شهدوا فلا تشهد معهم ولا تتبع اهلوا الذين كذبوا بايماننا الا الذين
 یعنی اگر گواہی کی مذکورہ شرطوں کے بغیر ہی یہ گواہی دینے کے لیے اٹھ کھڑے ہیں تو تمہیں ایسے لاغیوں اور ہرزہ سراؤں کی پرہیزگاری کی ضرورت نہیں ہے۔ تم اپنی دعوت و شہادت پر بچے دو۔ ان لوگوں کی خواہشات و بدعات کی پیروی نہ کرو۔ یہاں ان کی بدعات کو 'اهلوا' کے لفظ سے تعبیر فرمایا ہے۔ اس لئے کہ جو چیز کے حق میں نہ کوئی نقلی دلیل ہو نہ عقلی، ظاہر ہے کہ وہ اس کے اختیار کرنے والوں کی خواہش ہی پر مبنی ہو سکتی ہے اور جن کی رہنمائی ان کی خواہش ہو ان کا انجام معلوم۔ یہاں ان لوگوں کی تین صفات کا حوالہ دیا ہے ایک یہ کہ یہ اللہ کی آیات کی تکذیب کرتے ہیں، دوسری یہ کہ یہ آنسرت پر ایمان نہیں رکھتے، تیسری یہ کہ یہ اپنے رب کے ہمسر ٹھہراتے ہیں۔ مقصود ان صفات کے حوالہ سے یہ ہے کہ جو لوگ اتنے بگ ٹٹ ہیں کہ خدا، آخرت اور آیات الہی میں سے کوئی چیز بھی ان کے نزدیک درخور اعتنا نہیں، ایسے سناں گینتہ لوگوں کی خواہشیں ان کو کہاں سے جائیں گی، اس کا کون اندازہ کر سکتا ہے!

قُلْ تَعَالَوْا اتْلُ مَا حَرَّمَ رَبِّي عَلَيْكُمْ اَلَّا تَشْرِكُوْا بِهِ
 شَيْئًا وَّ بِالْوَالِدَيْنِ اِحْسَانًا وَاَلَّا تَقْتُلُوْا اَوْلَادِكُمْ مِّنْ اِمْلَاقٍ وَّ
 حَتُّنْ نَزَرًا قُلْكُمْ وَاٰتِيَاهُمْ وَاَلَّا تَقْرُبُوْا اَنْفُسَكُمْ مَّا ظَهَرَ مِنْهَا
 وَمَا بَطَنٌ وَاَلَّا تَقْتُلُوْا النَّفْسَ الَّتِي حَرَّمَ اللّٰهُ اِلَّا بِالْحَقِّ ذٰلِكُمْ وَاَلَّا تَقْرُبُوْا
 مِمَّا حَرَّمَ اللّٰهُ وَاَلَّا تَقْرُبُوْا مَا كُنْتُمْ اِلَيْهِمْ اِلَّا بِرِضْوَانٍ وَاَلَّا تَقْرُبُوْا
 حَتَّىٰ يَبْلُغَ اسْتِحْسَانًا وَاَوْفُوا بِالْعٰقِبَاتِ وَاَلَّا تَقْرُبُوْا مِمَّا حَرَّمَ اللّٰهُ
 نَكْمًا نَفْسًا وَاَوْفُوا بِعَهْدِكُمْ وَاِذَا قُلْتُمْ فَاعْبُدُوْا وَاَلَّا تَقْرُبُوْا
 ذٰلِكُمْ وَاَلَّا تَقْرُبُوْا مِمَّا حَرَّمَ اللّٰهُ اَوْفُوا وَاَلَّا تَقْرُبُوْا مِمَّا حَرَّمَ اللّٰهُ
 شَكْرًا وَاَلَّا تَقْرُبُوْا مِمَّا حَرَّمَ اللّٰهُ وَاَلَّا تَقْرُبُوْا مِمَّا حَرَّمَ اللّٰهُ
 تَتَّبِعُوْا السَّبِيْلَ فَتَقَرَّبَ اِلَيْكُمْ عَنْ سَبِيْلِهِ ذٰلِكُمْ وَاَلَّا تَقْرُبُوْا
 مِمَّا حَرَّمَ اللّٰهُ تَتَّقُوْنَ ۱۵۲-۱۵۱

قل تعالوا اتل ما حرم ربكم عليكم الا تشركوا به شيئا؟ یہ اہل

میتاق ۱۵ ہون، کیمبر ۲۶۹

تبت ابراہیمؑ کا تفصیل بیان ہے۔ جو غیر صلی اللہ علیہ وسلم کی زبان سے کہلایا کہ تم نے تو عرض اپنے
 عن دوگان سے تبت ابراہیمؑ کی بعض طیب، حلال چیزوں کو اپنے مشرانہ توہمات کی بنا پر حرام ٹھہرا کر رکھا ہے کہ جس کی
 تبت ابراہیمؑ یہی ہے۔ اور تم نے اسکی کا حق ادا کر دیا۔ حالانکہ تبت ابراہیمؑ میں دوسری
 بہت سی باتیں، جو خدا اور بندوں کے حقوق و معاملات سے متعلق حرام ہیں، ان کو تم نے
 اعتقاد کر رکھا ہے۔ تو اؤ، میں تمہیں ستانہ ہوں کہ تمہارے رب نے تم پر کیا کیا چیزیں حرام ٹھہرائی
 ہیں۔ فرمایا کہ سب سے پہلی چیز جو تم پر حرام کی گئی وہ شرک ہے۔ لیکن شرک کتنے ایندھیں بنا رکھا ہے۔
 وبادوا السکین احساناً، خدا کے بعد سب سے بڑا حق والدین کا ہے۔ اب یہ اس
 کا ذکر فرمایا۔ یہ ہے تو اسی اوپر والی بات ہی کے تحت لیکن اس کو منفی کے بجائے مثبت پہلو سے
 ذکر فرمایا۔ زیر بحث آیات میں اسلوب کی یہ قدرت قابل لحاظ ہے کہ بعض باتیں منفی پہلو سے بیان ہوئی
 ہیں، بعض مثبت پہلو سے۔ مثلاً شرک، قتل اولاد، عشا، قتل نفس اور اکل مال یتیم کا ذکر تو منفی
 پہلو سے ہے اور والدین کے ساتھ احسان، ایفائے کین و میزان، قول و عمل میں اہتمام عدل اور
 ایفائے عہد الہی کا ذکر مثبت اسلوب سے ہے۔ بعینہ ہی اسلوب، بعینہ ہی امور کے بیان میں
 بنی اسرائیل کی آیات ۲۲ - ۳۸ میں ہے۔ اس کی وجہ یہ ہے کہ نفی سے اثبات اور اثبات سے نفی کا
 استنباط ایک بد بھی چیز ہے۔ جب ایک شے کا اثباتی انداز میں حکم ہے تو اس کے لازمی معنی یہ ہیں کہ
 جو چیز اس کی ضد ہے اس کی لازماً ممانعت ہے۔ علیٰ ہذا القیاس ایک چیز کی ممانعت ہے تو اس سے یہ بات
 اسے آپ نفی کا اسکا مقابل پہلو مطلوب ہے، یعنی اگر شرک کہ تمہیں سے تو جو یہ مطلوب ہے، علیٰ ہذا القیاس اگر والدین کے حقوق کی ادائیگی کا
 حکم ہے تو ان کے ساتھ بد سلوکی اور ان کی نافرمانی حرام ہے۔ اس اسلوب کی روشنی میں وہ تمام باتیں جو
 بیان آئی ہوئی ہیں اثبات کے الفاظ میں لیکن ہیں ظاہری تا لہیف کلام کے اعتبار سے 'حسوم' ابھی کے
 تحت ان سب کے ضد پہلو کو بھی مد نظر رکھیے۔ گویا پوری بات یوں ہے کہ نہ والدین کو آفت کہو، نہ
 جھڑکو بلکہ ان کے ساتھ اچھا سلوک کرو۔ اس اسلوب کا فائدہ یہ ہے کہ اس میں جو پہلو زیادہ زور و قوت
 سے ظاہر کرتے کا ہے وہ کہو الفاظ میں بیان ہو جاتا ہے اور اس کا ضد پہلو بغیر الفاظ کی مدد کے مجرد فحوائے
 کلام اور آفتقتا کے نظام سے سمجھ میں آجاتا ہے۔ قرآن نے اس اسلوب کے مضمرات کہیں کہیں کھول بھی
 دیئے ہیں مثلاً سورہ بنی اسرائیل میں یہی بات یوں ارشاد ہوئی ہے :-

وَقَضَىٰ ذَٰلِكَ ۖ اَلَّا تَعْبُدُوْا اِلَّا
 اِيَّا ۚ وَاِيَّا كُوْا اِسْلٰمًا ذَا
 اور تیرے رب کا فیصلہ یہ ہے کہ
 تم نہ عبادت کرو مگر اسی کی اور والدین

اِمَّا يَنْظُرَنَّ عَنْدَكَ الْكُبُورَ
 اِحَدُهُمَا اَوْ كِلَيْهِمَا فَلَا
 تَقْلُ لَّهُمَا اُتَى وَلَا تَنْهَسُو
 هُمَا وَقُلْ لَّهُمَا قَوْلًا
 كَرِيمًا وَاخْفِضْ لَهُمَا
 جَنَابَ الذَّلٰلِ مِنَ السَّعْمَةِ
 وَقُلْ رَبِّ اَرْحَمُهُمَا كَمَا
 ذَرَبْتَنِي صَغِيرًا ۝۲۳-۲۴ بقرہ سورہ

کے ساتھ احسان کرو جیسا کہ اس کا حق
 ہے۔ اگر تمہارے سامنے ان میں سے
 ایک یا دونوں بڑھاپے کو پہنچ جائیں تو
 نہ ان سے اظہارِ بیزاری ہو، نہ ان کو
 جھڑکنا، ان سے سعادت مندانات
 کرنا اور ان کے لئے مہر و دفا کے بازو
 جھکائے رکھنا اور دعا کرنا کہ اے رب
 تو ان پر رحم فرما جس طرح انہوں نے
 تجھے بچپن میں مہر کے ساتھ پالا۔

وَلَا تَقْتُلُوا اَوْلَادَكُمْ مِمَّنْ اَمْلَقَ بَيْنَ يَدَيْكُمْ وَاَيُّهَا اُمَّةُ
 کے معنی فقہوت تک دستی ہیں۔ سورہ بنی اسرائیل میں 'خشية املاق' کے الفاظ ہیں۔
 یعنی اس اندیشہ سے کہ اولاد کیا کھائے گی، کہاں سے اس کی پرورش ہوگی؟ اس کو قتل نہ کرو۔ اہل
 عرب میں قتل اولاد کی ایک قسم تو وہ تھی جس کا تعلق مشرکوں کا نہ توہمات سے تھا، جس کا ذکر اسی سورہ میں
 پیچھے کر رہا ہے، دوسری صورت بعض قبائل میں لڑکیوں کو زندہ درگد کہ دینے کی تھی جس کا سبب
 غیرت کا ظالمانہ حد تک غلو تھا۔ تیسری یہ فقرہ فاتحے کے اندیشہ کی صورت تھی بعض غریب لوگ تنگ دستی
 سے گھبرا کر یہ سنگ و لاندہ حرکت کر بیٹھے، اس قسم کی لڑکھیز خیریں اب بھی کبھی کبھی ان ملکوں سے آجاتی
 ہیں جن میں غربت زیادہ ہے یا جہاں کی ناگہانی آفت سے لوگ مصائب میں گرفتار ہو جاتے ہیں۔ اس
 ظلم کا اصل باعث انسان کی یہ جہالت ہے کہ وہ اپنے آپ کو اپنا اور اپنی اولاد اور متعلقین کا روزگار
 دسان سمجھ بیٹھا ہے حالانکہ ہر شخص کو وجود اور رزق خدا کی طرف سے ملتا ہے۔ انسان ان چیزوں میں
 واسطہ اور ذریعہ ہونے سے زیادہ دخل نہیں رکھتا۔ اگر کسی کو خدا نے اولاد بخشی ہے تو اصلاً وہ
 اس کی تحویل میں خدا کی امانت ہے۔ اس کا فرض یہ ہے کہ عقل و فطرت اور شریعت کی رو سے
 اس امانت سے متعلق اس پر جو ذمہ داریاں اور جو مسدائف عائد ہوتے ہیں وہ اپنے اطمینان کے حد تک
 ادا کرے لیکن ایک لمحہ کے لئے بھی اس غلط فہمی میں مبتلا نہ ہو کہ خدا نے اس کو ان کا روزگار بنایا ہے
 اور جس رزق سے وہ پلتے ہیں یہ وہ ان کو مسدادم کرتا ہے۔ اُن کا رزق تو درکنار آدمی اپنا رزق بھی
 خدا ہی سے پاتا ہے۔ بچہ ماں کی چھائی سے جو دودھ پیتا ہے یہ بھی ماں کا دیا ہوا نہیں بلکہ اپنے رب کا

دیا ہوا پیتا ہے۔ تو جب بچہ اپنے رب کا دیا ہوا کھانا پیتا ہے تو کسی دوسرے کو کیا حق پہنچتا ہے کہ وہ اس کو اس اندیشہ سے نقل کرے کہ میں اس کی پورنش کہاں سے کروں گا؟ قرآن نے اسی حقیقت کو یوں سمجھایا ہے کہ حسن سوز قلم و ایہ ہم (ہم ہی تم کو بھی روزی دیتے ہیں اللہ ان کو بھی روزی دیتے ہیں)

انفرادی طرح بعض اوقات حکومتیں بھی اپنے دائرہ اختیار اور اپنے فطری و شرعی حدود کار سے متجاوز ہو کر ان حدود میں مداخلت کرنے لگتی ہیں جو قدرت کے حدود ہیں۔ اس تعدی کا نتیجہ یہ نکلتا ہے کہ خلق کے لئے کوئی مفید کام کرنے کی جگہ وہ اپنی صلاحیتیں نظام قدرت سے زود زمانی میں صرف کرنا شروع کر دیتی ہیں۔ ایک فرض شناس حکومت کے لئے یہ بات تو معقول ہے کہ وہ اپنے ملک کے وسائل معاش کو ترقی دینے کے لئے توجہ بصر کے ایک ایک چپہ چپہ اور ایک ایک گوشے کو چھان ڈالے اور اس راہ کے کسی پتھر کو بھی اٹلے بغیر نہ چھوڑے۔ یہ بات بھی اس کے فطری بلکہ شرعی فرائض میں سے ہے کہ وہ ملک کے حوام کو زندگی کے ہر شعبہ میں انوار وہ بیلک بویا پر ٹیو بیٹ، اجتماع ہو یا خانہ دانی، احتیاط، اعتدال، کفایت شعاری، صحت، صفائی اور محنت کی تربیت دے سکیں یہ امر بالکل اس کے دائرہ اختیار اور حدود کار سے باہر ہے کہ وہ یہ منصوبہ بندی کرے کہ اتنی مدت میں ہم اتنا عہدہ پیدا کریں گے اور اسی حساب سے اتنے بچوں کو پیدا ہونے دیں گے اور اگر کسی مزید ناخواندہ مہمان نے ہماری بی بی روٹی اور گنتی روٹی میں حصہ دلانے کی کوشش کی تو ہم اپنی سائنسی تدبیروں سے کام لے کر اس کا گلا گھونٹ دیں گے۔ غور کیجئے تو معلوم ہو گا کہ اس معاملے میں جو غلط فہمی عرب جاہلیت کے سنگدلوں کو لاحق ہوئی تھی اسی غلط فہمی کا شکار اس زمانے کی مستبدان حکومتیں ہو رہی ہیں۔ انہیں بھی خدا پر غصہ تھا کہ جب وہ بھر پور روٹی نہیں دے رہا ہے تو دمدم اولاد میں کیوں اضافہ کئے جا رہے؟ یہ غصہ وہ اولاد کو قتل کر کے ٹکھلتے تھے۔ اس لئے ان کے مستبدان انسان کو بھی یہ بوجہ ہے کہ ابھی جب اپنے ہی معیار زندگی کو ہم اپنے مطلوبہ معیار پر نہ پہنچنے کے تو دوسروں کی ذمہ داری کا بوجھ اپنے کندھوں پر کس طرح اٹھالیں؟ اس پر بھی یا کبیر امٹ میں انہوں نے خاندانی منصوبہ بندی کی سکیم بنا ڈالی۔ شکلیں نماد بی ہوئی ہیں۔ عرب اجڑ اور گنوار تھے اس وجہ سے انہوں نے ایک ناتراشیدہ اور جھونڈی سی شکل جنسیا کی، موجودہ زمانے کا انسان مہذب اور تعلیم یافتہ ہے اس وجہ سے اس نے ایک خوبصورت سی شکل اختیار کی ہے اور نام بھی اس کا اس نے پیا وا سا ڈھونڈ نکالا ہے لیکن فلسفہ دونوں جگہ ایک ہی ہے۔ انہوں نے بھی مذاق اپنے کو سمجھا اور یہ بھی مذاق اپنے کو سمجھے بیٹھے ہیں، حالانکہ رزاق اللہ تعالیٰ ہے۔ قرآن نے عربوں پر تو ان کی غلطی واضح کر دی اور وہ

علاقہ انیسویں

بات سمجھ بھی گئے، مان بھی گئے، لیکن اس زمانے کے پڑھے لکھے جنوں کو کون سمجھائے اور کون قائل کرے۔!!
 وَلَا تَقْرَبُوا الصَّوْأَحْتِ مَا ظَهَرَ مِنْهَا وَمَا بَطُنَ كَالْفَوْاحِشِ كَالْمَعْنَى كَلِمَاتٍ بَرَّئِ
 بے حیائی اور بدکاری کے ہیں، جن میں آدمین درجہ زنا کو حاصل ہے۔ چنانچہ سورہ بنی اسرائیل میں اسی مضمون کو
 یوں ادا فرمایا ہے وَلَا تَقْرَبُوا الصَّوْأَحْتِ مَا ظَهَرَ مِنْهَا وَمَا بَطُنَ كَالْفَوْاحِشِ (اور زنا کے پاس
 بھی نہ چھٹکو، یہ کھلی ہوئی بے حیائی اور نہایت ہی بڑی راہ ہے) لَا تَقْرَبُوا، کاللفظ ان برائیوں
 سے روکنے کے لیے قرآن میں استعمال ہوا ہے جن کا پرچھاواں بھی انسان کے لئے مہلک ہے، جو خود
 ہی نہیں بلکہ جن کے دوامی و محرکات بھی نہایت خطرناک ہیں جو بہت دور سے انسان پر اپنی گند
 پھیلتی ہیں اور پھر اس طرح اس کو گرفتار کر لیتی ہیں کہ ان سے تھوڑا سا ناملن ہو جاتا ہے۔ ایسی برائیوں سے
 اپنے آپ کو بچائے رکھنے میں آدمی کو کامیابی صرف اس صورت میں حاصل ہوتی ہے جب وہ اپنی نگاہ اپنی
 زبان، لہجے دل کی پوری پوری حفاظت کرے اور ہر اس رشتہ کو پوری ہوشیاری سے بند کرے جس سے
 کوئی ترغیب اس کے اندر راہ پاسکتی ہو اور ہر ایسے مقام سے پرے پرے رہے جہاں کوئی لغزش
 ہو سکتی ہے۔ اسی لَا تَقْرَبُوا کے تقاضوں کو بروئے کار لانے کے لیے قرآن نے مردوں اور عورتوں
 دونوں پر بہت سی باندیاں عائد کی ہیں جن کی تفصیل احزاب اور نور میں بیان ہوئی ہے وہاں ہم انشاء اللہ
 اس کے سارے پہلوؤں پر بحث لائیں گے۔

نیکیوں اور بدیوں دونوں کے متعلق یہ بات یاد رکھنی چاہیے کہ ان کا اصلی منبع انسان کا دل ہوتا
 ہے۔ اس وجہ سے کوئی نیکی اس وقت تک فروغ نہیں پاتی جب تک دل کے اندر اس کی جڑ مضبوط نہ
 ہو۔ علیٰ ذہ القیاس کوئی برائی اس وقت تک انسان کی جان نہیں چھوڑتی جب تک دل کے اندر سے
 اس کی جڑ اکھاڑ نہ دی جائے۔ اگر کوئی برائی دل کے اندر موجود ہے تو وہ کان، آنکھ، زبان، منہ اور خیال کی
 راہ سے براہِ غذا حاصل کر کے موٹی جوتی رہتی ہے، یہاں تک کہ وہ روحانی سرطان کی شکل اختیار کر لیتی
 ہے اور گو اس کو زندگی میں ایک دن بھی فعلًا بروئے کار آنے کا موقع نہ ملا ہو تاہم انسان کے قلب و دماغ
 پر اس کا اس طرح تسلط ہو جاتا ہے کہ پھر تزکیہ و اصلاح کا کوئی سخت سے سخت آپریشن بھی اس پر
 کارگر نہیں ہوتا۔ وہ بالآخر انسان کی اخلاقی و ایمانی موت ہی پر منتقلی ہوتی ہے۔ اس وجہ سے قرآن نے
 ظاہری اور باطنی دونوں قسم کے فحشا سے دور دور رہنے کی تاکید فرمائی۔

وَلَا تَقْتُلُوا النَّفْسَ الَّتِي حَرَّمَ اللَّهُ الْاَبْلَاحُ۔ ہر جان بچائے خود محرم ہے اس وجہ
 سے اس کی صفت الَّتِي حَرَّمَ اللَّهُ، (جس کو اللہ نے حرام ٹھہرایا) وارد ہوئی۔ اس سے مستثنیٰ

زنا اور محرکات زنا

تذکرہ قرآن

صرف وہ جان ہے جو کسی حق شرعی یا بالفاظ دیگر قانون کے تحت مباح الدم قرار پا جائے۔ خطا کسی پر قصاص عائد ہو، یا وہ اللہ ورسول کے خلاف بنیاد کے لیے اٹھ کھڑا ہو یا زنا کی اس شکل کا مرتکب ہو جو جس پر رجم کی سزا ہے۔ اس قسم کے حق شرعی و قانونی کے بغیر کسی کو قتل کرنا جائز نہیں۔

ذٰلِكُمْ وَصَالِكُمْ بِهِ نَعْلَمُ تَعْقِلُونَ ۚ یہ باتیں ہیں جن کی اللہ نے ملت ابراہیمؑ میں ہدایت فرمائی تھی۔ تم یہ باتیں تو چھوڑ بیٹھے، البتہ اپنے جی سے چند اچھے بھلے جانوروں کو حرام کر کے ملت ابراہیمؑ کے وعود اور بنے بچر رہے ہو اب میں تمہیں اذہر لہرت ابراہیمؑ کے یہ احکام اس لیے سنا رہا ہوں کہ تم سوچو اور سمجھو کہ تم کہاں سے کہاں نکل گئے ہو اور دعویٰ یہ رکھتے ہو کہ تم ملت ابراہیمؑ پر ہو۔ نَعْلَمُ تَعْقِلُونَ، کا اعلیٰ زور سمجھنے کے لئے کلام کی تمہید قتل تعالوا اقل ما حرم دیکھیں، پیش نظر رکھئے۔ مطلب یہ ہے کہ میں نے یہ تفصیل اس لئے سنائی ہے کہ تم اپنے رویہ کا جائزہ لو اور حقیقت حال کو سمجھو۔

وَلَا تَقْرَبُوا مَالَ الْيَتِيمِ اِلَّا بِالْحَقِّ ۗ اس کی پوری وضاحت سورہ نساء کی تفسیر میں ہو چکی ہے۔ یتیم کا مال دوزخ کی آگ ہے اس وجہ سے کسی بڑی نیت سے کسی کو اس کے پاس بھی نہیں چھلکانا چاہیئے۔ جو بھی اس کے پاس جائے صرف ابھی ہی راسخے جانے یعنی اس کو سنبھالنے اور حق الامکان ترقی دینے کے لئے تا آنکہ یتیم بائع ہو جائے۔ جب بائع ہو جائے پوری احتیاط کے ساتھ گواہوں کی موجودگی میں اس کا مال اس کے حوالے کرے۔

وَادْفِنُوا الْكَيْدَ الْمِيْزَانَ بِالْقِسْطِ ۗ ناپ تول کو ٹھیک ٹھیک عدل کے ساتھ پورا کرو۔ یہ بات بھی حقیقت پہلو سے ارشاد ہوئی ہے اس وجہ سے اس کے ضد پہلو کو بھی، جیسا کہ اوپر ہم نے دیکھا اور اللہ تعالیٰ احسانا، کے تحت عرض کیا، پیش نظر رکھنا ہو گا۔ یعنی ناپ تول میں کمی بیشی نہ کرو کہ اپنے لیے اور پیمانہ ہو، دوسروں کے لئے اور لینے کے لیے کوئی باٹ ہو، دینے کے لیے کوئی۔ وَيٰۤاَيُّهَا الَّذِيْنَ اٰمَنُوْا اِذَا كُنْتُمْ عَلٰى النَّاسِ يَسْتَوْفُوْنَ ۗ وَاِذَا كَانُوْا عَلَيْكُمْ يَسْتَوْفُوْنَ ۗ ۱-۳ سورہ مطففین (ناپ تول میں کمی کرنے والوں کی تباہی ہے کہ لوگوں سے لیں تو پورا ناپ کر لیں اور جب ان کے لیے نہیں یا تولیں تو اس میں کمی کر لیں) یہ بات یاد رکھنی چاہیئے کہ نظام کائنات، جیسا کہ سورہ آل عمران میں واضح ہوا، عدل و قسط پر قائم ہے اور اس کائنات کی ہر چیز شاہد ہے کہ اس کا خالق و مدبر قائم بالقسط ہے اس وجہ سے اس دنیا کی اصلاح و فلاح کے لئے بنیادی چیز یہ ہے کہ انسان اپنے دائرہ اختیار میں بھی کانٹے کی تول

انکس مال یتیم

ناپ تول میں عدل کا احکام

عدل و قسط کو قائم کرے۔ اگر اس میں ذرا رخ پید ا ہوا تو اس کے معنی یہ ہیں کہ ہماری زندگی اپنے مرکز ثقل سے منحرف ہو گئی اور اب سارے نظام تہذیب و تمدن میں فساد و اختلال رونما ہو کے رہے گا۔ عدل و قسط کی اس اہمیت کی وجہ سے یہ حکم ہوا کہ ناپ تول کو ٹھیک ٹھیک انصاف کے ساتھ پورا کرو۔ سورہ زین العابدین میں اس کی برکات کی طرف بھی اشارہ فرمایا ہے وَ اَوْفُوا الْكَيْلَ اِذَا كَلْتُمْ وَاَوْفُوا بِالْقِسْطِ اِنَّ الْمُنْتَقِمَ ذَلِكُمْ خَيْرٌ وَاَحْسَنُ تَاوِيلًا۔ (۳۵) اور ناپ کو پورا کرو جب ناپو، اور سب تول کو تو ٹھیک ترازو سے تولو، یہی نتیجہ اور مال کار کے اعتبار سے بابرکت اور بہتر ہے۔ ذرا لگ خیر و احسن تاناویلاً، کے الفاظ دینا اور آخرت دونوں کے نتائج و برکات کے لحاظ سے ہستیاں ہوتے ہیں۔ آخرت میں اس کی برکات تو واضح ہیں، دنیا میں بھی باعتبار کمال، جیسا کہ ہم نے اشارہ کیا، یہی رویہ مناس و معیشت، کاروبار اور تجارت اور عادلانہ تمدن کے فروغ کے نقطہ نظر سے بابرکت ہے کوئی ڈنڈی مارنے والی قوم دنیا میں نہ فروغ پاتی ہے، نہ فروغ پائے گی۔ یہ برائی کوئی منفرد برائی نہیں ہے بلکہ یہ بہت سی برائیوں کے پائے جانے کی ایک علامت ہے۔ جس قوم کے اندر یہ برائی پائی جاتی ہے، خیر دیتی ہے کہ یہ قوم عدل و قسط کے تصور سے غافل ہے اس وجہ سے یہ کسی صالح تمدن کے قیام کی صلاحیتوں سے نہ صرف محروم ہے بلکہ یہ خدا کی زمین میں فساد کے بیج بونے والی ہے۔ چنانچہ سنت الہی کے مطابق ایسی قوم کی جڑ کاٹ دی جاتی ہے۔ اس مسئلہ پر انشاء اللہ سورہ اعراف میں قوم شیب کے بیان میں تفصیل سے بحث کریں گے۔

لَا تَكْلَبُ فِئْسًا اِلَّا و سَعَهَا ۗ يٰۤاِنَّ مَعِيَ رِجْۡۤا ۗ يٰۤاِنَّ مَعِيَ رِجْۡۤا ۗ يٰۤاِنَّ مَعِيَ رِجْۡۤا ۗ

ہے کہ وہ لوگوں پر ان کی برداشت اور ان کے امکان سے زیادہ بوجھ نہیں ڈالتا۔ اس سے ایک تو یہ بات نکلتی ہے کہ اللہ تعالیٰ نے یہ احکام جو دیئے ہیں انسان کی فطرت اور اس کی صلاحیتوں کو تول کر دیئے ہیں، ان میں کوئی چیز بھی ایسی نہیں ہے جو اس کے تحمل سے باہر ہو۔ دوسری یہ کہ مطلوب جو کچھ ہے وہ یہ ہے کہ ہر شخص پوری دیانت و صداقت کے ساتھ ان احکام کی تعمیل ظاہراً و باطناً کرے اگر بلا ارادہ اس کے کسی پہلو میں کوئی بھول چوک یا کوتاہی ہو گئی تو اللہ تعالیٰ کے ہاں اس پر کوئی گرفت نہیں ہے۔ معیار مطلوب کی اس وضاحت سے احتیاط میں شدت و غلو کی نفی بھی مقصود ہے کہ لوگ خواہ مخواہ اپنے جی سے اس سے آگے بڑھ کر گول باندھنے کی کوشش نہ کریں جو خدا نے مقرر کر دیا ہے۔ البتہ اس ٹکڑے سے کسی کو یہ غلط فہمی نہیں ہونی چاہیے کہ یہ ہماری صواب دید پر منحصر ہے کہ ہم اپنی طاقت و استطاعت کی حد خود مقرر کریں اور پھر اس مرد عموماً طاقت و استطاعت کے پیمانہ سے ناپ کر اپنے لئے خدا کے احکام و شرائع میں سے

عقل و عدل کا انجام

عقائد کے عہد

عقل، تذکرہ اور تقویٰ میں معنوی ربط

انتخاب کریں کہ اتباع ہم سے ہو سکتا ہے، یہ ہم کریں گے، باقی ہماری استطاعت سے باہر ہے اس وجہ سے ہم اس کے مکلف نہیں۔ اللہ تعالیٰ نے اپنی شریعت کے باب میں یہ اختیار کسی کو نہیں بخشا۔

’وَإِذَا قُلْتُمْ فَاعْدُوا ۗ وَلَا تَكُنْ مِنَ الْوَاكِلِينَ ۗ‘ یہ یوں تو زبان سے نکلنے والی ہر بات کے لیے ایک عام اصول ہے کہ جو بات بھی منہ سے نکلے وہ حق و عدل کی کسوٹی پر پوری اترنے والی ہو چنانچہ سورہ بنی اسرائیل میں ہے۔ وَلَا تَقْعَبُوا مَا لَيْسَ لَكُمْ بِهِ عِلْمٌ وَإِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عَنْهُ مَسْئُولًا ﴿۳۶﴾ اور اس بات کے درپے نہ ہو جس کے باب میں تمہیں کوئی علم نہیں، کان، آنکھ، دل ان میں سے ہر ایک سے متعلق پرسش ہونی ہے، لیکن یہاں موقع کلام دلیل ہے کہ تمہاری کوئی شہادت اور تمہارا کوئی فیصلیٰ عدل سے مشابہا نہ ہو بلکہ جب بھی دو آدمیوں کے درمیان کوئی شہادت دیا کوئی فیصلہ کر تو وہ حق و عدل کے مطابق ہو اور اس میں سے اپنے لیے کسی عیب و تہمت کے لیے کوئی دلائل نہ ہو۔

’ہو۔ و بعهد اللہ اوفوا۔‘ اب یہ آخر میں ایک جامع بات زیادتی کہ اللہ کے ہر عہد کو پورا کرو۔ اس میں وہ تمام عہد بھی آگئے جو اللہ نے بندوں سے لیے ہیں اور وہ عہد بھی آگئے جو ہم آپس میں کسی مقصد صلح کے لئے کرتے ہیں۔ ہر عہد کی عند اللہ ذمہ داری ہے اس وجہ سے عہد، عہد اللہ ہے اگر وہ خدا کے حدود کے اندر ہے۔ چنانچہ سورہ بنی اسرائیل میں اس کو عام ہی رکھا ہے۔ و اوفوا بالعہد ان العہد کان مسئولاً ﴿۳۷﴾ اور عہد کو پورا کرو، عہد کی بابت پرسش ہونی ہے)

’ذکرکم و صاکم بہ لعنکم تنکرون۔‘ اس ٹکڑے کو اس شرح کی روشنی میں سمجھئے جو اوپر ہم نے ذکرکم و صاکم بہ لعنکم تعقلون، کی کی ہے۔ البتہ یہ بات یہاں قابل توجہ ہے کہ اوپر ’تعقلون‘ فرمایا ہے، یہاں تنکرون، اور آگے والی آیت میں، بالکل اسی سیاق میں ’لعنکم تتقون‘ سے۔ تعقل، تذکرہ اور تقویٰ، میں بڑا گہرا معنوی ربط ہے۔ انسان جب اندھی تقلید کی بیڑیوں سے آزاد ہو کر سنجیدگی سے ایک بات پر غور کرنے کا عزم کرتا ہے تو یہ ’تعقل‘ ہے، اس ’تعقل‘ سے وہ حقائق آشکارا ہوتے ہیں جو فطرت انسانی کے اندر روایت ہیں لیکن انسان کی غفلت کی وجہ سے ان پر ذہول کا پردہ پڑا ہوا ہوتا ہے، ان حقائق کا آشکارا ہونا ’تذکرہ‘ ہے۔ یہ تذکرہ انسان کی رہنمائی ’تقویٰ‘ کی منزل کی طرف کرتا ہے جو خلاصہ ہے تمام تعلیم و تزیین اور تمام قانون شریعت کا۔ ہم آگے کسی مناسب مقام میں واضح کریں گے کہ تمام شریعت کی بنیاد انسان کی فطرت پر ہے اس وجہ سے جہاں تک دین کے مبادی اور اصول کا تعلق ہے وہ خارج سے نہیں آتے بلکہ انسان کی فطرت ہی سے برآمد ہوتے ہیں بشرطیکہ انسان خدا کی تذکیر سے بیہ ادہو کر مذکر، کرے۔ شریعت درحقیقت

ہمارے ہی معدن فطرت کا برآمد شدہ خزانہ ہے جو ہماری گود میں ڈال دیا جاتا ہے بشرطیکہ ہم اس کی قدر کریں۔

و ان هذا صراط مستقيماً متابعوا ولا تتبعوا السبل فتفرق بكم عن سبيله۔ 'مستقيماً' یہاں صواظ سے حال پڑا ہوا ہے۔ ہم پیچھے بیان کر آئے ہیں کہ اسم اشارہ کے اندر فعل کے معنی پائے جاتے ہیں اس وجہ سے وہ فعل کا عمل بھی کرتا ہے۔ اب یہ سلسلہ بیان کی آخری بات ارشاد ہوئی ہے کہ یہ سیدھی راہ جو میں تمہارے سامنے پیش کر رہا ہوں بس اس کی پیروی کرو۔ خدا کی بتائی ہوئی راہ یہی ہے اور یہی ابراہیمؑ کی بتائی ہوئی راہ ہے جس پر چلنے کی انہوں نے اپنی اولاد کو وصیت کی تھی۔ اس راہ سے ہٹ کر جو کچھ بیچ کی راہیں نکال لی گئی ہیں ان سے بچو وہ ساری راہیں اس صراط مستقیم سے دور اور غرت ابراہیمؑ سے بگڑا کرنے والی ہیں۔ اسی راہ پر قدم دہنے کی ابراہیمؑ کے واسطے سے خدانے تم کو ہدایت فرمائی تھی اور اب میرے واسطے سے خدانے یہ از سر نو تمہارے لیے باز کی ہے تاکہ تم ہلاکت کی راہوں میں ٹھٹھکے اور خدا کی پکڑ میں آئے سے بچو۔

حضرت ابراہیمؑ کی اصل راہ

تذکرہ قرآن، حضرت ابراہیمؑ میں ابروہی کی اساسات

یہاں یہ بات خاص طور پر ذہن میں رکھنے کی ہے کہ جس طرح کھانے پینے کی چیزوں میں حلال و حرام کے درمیان امتیاز کی فطری کسوٹی طبیعت اور خباثت کو بھٹرایا گیا ہے اسی طرح حقوق و فرائض اور کردار و اخلاق کے باب میں فطری و عقلی اصول یہ ہے کہ جن باتوں کا حکم دیا گیا ہے وہ تو سب عدل و احسان اور معرفت کے منبع سے نکلی ہیں اور جن باتوں سے روکا گیا ہے وہ سب یعنی، فحشا اور منکر کے خاندانوں سے بقلق و کھنے والی ہیں۔ تہمت ابراہیمؑ اور تہمت اسلام میں ابروہی کی اساسات اللہ تعالیٰ نے انہی چیزوں کو بنایا ہے۔ اس مسئلہ پر انشاء اللہ سورہ نحل کی آیت ۹۰ کے تحت ہم تفصیل سے بحث کریں گے۔

ثُمَّ آتَيْنَا مُوسَى الْكِتَابَ تَمَامًا عَلَى الَّذِي أَحْسَنَ وَتَفْصِيلًا لِّكُلِّ شَيْءٍ وَهُدًى وَرَحْمَةً لِّعِبَادِهِمُ لِقَاءَ رَبِّهِمْ يُؤْمِنُونَ۔ ۱۵۶

'شم' یہاں ترتیب کو ظاہر کرتا ہے۔ اور یہ جیسا کہ واضح ہوا، تہمت ابراہیمؑ کا بیان تھا۔ حضرت ابراہیمؑ کے بعد صاحب شریعت اور صاحب کتاب رسول سیدنا موسیٰؑ ہی ہیں۔ فرمایا کہ ابراہیمؑ کے بعد ہم نے موسیٰؑ کو کتاب دی تاکہ اپنے محبوب کا بندے پر اپنی شریعت کی نعمت تمام کریں، اس میں ہر فرد کی بات کی تفصیل کر دیں، اور اس کو ہدایت و رحمت بنائیں تاکہ لوگ آخرت میں اپنے رب کی طاقات پر ایمان لائیں۔

یہاں یہ بات ذہن میں رکھنے کی ہے کہ حضرت موسیٰؑ کو جو کتاب دی گئی تھی اس میں بھی بنیادی احکام وہی

ہیں جو ہمت ابراہیم کے باب میں بیان ہوئے ہیں۔ آپ کو سب سے پہلے جو احکام الواجہ میں لکھ کر دیئے گئے، احکام عشرہ کے نام سے مشہور ہیں۔ تورات میں دیکھ لیجئے، ان الفاظ میں فرق ہو تو ہو لیکن باتوں میں کوئی فرق نہیں ہے۔ حد یہ ہے کہ تعداد میں بھی فرق نہیں ہے۔ اوپر ہمت ابراہیم کے جو احکام گناہ گئے ہیں وہ اردو ہی سب ملا کر دس بنتے ہیں۔ یہی دس احکام شریعت موسوی کی بھی بنیاد ہیں۔ ان پر اضافہ ہوا ہے تو تفصیلات کا اضافہ ہوا ہے جیسا کہ قرآن نے اشارہ کیا ہے۔ اور بعینہ یہی احکام ابتدائی طور پر جیسا ہم سورہ نحل اور سورہ بنی اسرائیل میں واضح کریں گے، اس آیت کو دیئے گئے۔ گویا اصل دین بنیادی طور پر ایک ہی ہے۔ فرق ہے تو اجمال و تفصیل اور آغاز و تکمیل کا ہے۔ اس آیت میں دین کو جس کی اصل اس آیت یعنی ہمت ابراہیمی پر لٹا کر کالی اور اُن قیدوں اور پابندیوں سے آزاد کر دیا گیا جو یہود پر، جیسا کہ اوپر واضح ہوا، ان کی سرکشی کے سبب سے عائد ہوئی تھیں۔

تسحاً ما علی الذی احسن سے مراد لوگوں نے جماعت بھی لی ہے لیکن میرے نزدیک اس سے مراد حضرت موسیٰ ہی ہیں۔ 'السنی' کا معرّف استعمال معروف ہی کے لیے ہے اور جب واحد ہو تو اس سے کوئی خاص ذات ہی مراد لی جا سکتی ہے۔ قرآنی تشبیہات میں کہیں کہیں اس کا مصادیق جماعت بھی ہے لیکن اس کے خاص قرآن اور خاص وجہ ہیں جن کی تفصیل اپنے عمل میں آئے گی۔ حضرت موسیٰ کے لیے یہ صفت اسی طرح استعمال ہوتی ہے جس طرح حضرت ابراہیم کے لئے سورہ نجم میں 'السنی وقی' استعمال ہوئی ہے۔ مقصود اس صفت کے اظہار سے حضرت موسیٰ کا اس اقامت کا سزاوار ہونا ظاہر کرتا ہے کہ اللہ نے ان کو اس نعمت کا سزاوار اس لیے گردانا کہ وہ خوب کار تھے۔ اللہ نے ان کے ظاہر و باطن میں جو کچھ ان کو بخشا اس کا حق انہوں نے پہچانا اور ہر حق نہایت خوبی سے ادا کیا۔ ایسے ہی بندے اللہ کی نعمتوں کے سزاوار بنتے ہیں اور جب وہ کسی کو اپنے منصب نبوت کے لیے انتخاب فرماتا چاہتا ہے تو کسی ایسے ہی خوب کار کو چنتا ہے اور اس پر اپنی نعمت تمام کرتا ہے۔ یہ صفت یہود کو نہایت لطیف انداز میں یاد دہانی کر رہی ہے کہ وہ ذرا اپنے گریبانوں میں منہ ڈال کر دیکھیں کہ جس سے انہوں نے دین کی وراثت حاصل کی وہ کیا تھا اور یہ کیا ہیں؟ اس کو اللہ نے اس لیے اس نعمت سے نوازا تھا کہ اس نے ہر نعمت کا حق پہچانا اور اس کو نہایت خوبی سے ادا کیا، ان کا حال یہ ہے کہ انہوں نے ہر نعمت کی ناقدری کی، ہر بہ ابت سے اعراض کیا، ہر حکم کا حدید بگاڑا لیکن مدعی ہیں کہ دنیا و آخرت کی تمام سعادتیں انہی کا حصہ ہیں۔

تفصیلاً تسکّل شئئ' میں کل شئئ' سے مراد وہ مسائل ہیں جو دین کے دائرے میں آتے ہیں۔ دین کے اصولی اور بنیادی مسائل تو وہی ہیں جو اوپر ہمت ابراہیم سے متعلق، جیسا کہ ہم نے اشارہ

تدبر قرآن

ہمت اور ہمت

کیا بیان ہوئے لیکن ان میں سے ہر چیز کے تحت تفصیلات و جزئیات ہیں۔ اللہ تعالیٰ نے حضرت موسیٰ کو جو کتاب عطا فرمائی اس میں یہ تمام تفصیلات و جزئیات بھی بیان فرمائیں۔ اس طرح یہ کتاب ہدایت اور رحمت کا مجموعہ بن گئی۔

ہدایت اور رحمت کے الفاظ نہایت حکیمانہ ترتیب کے ساتھ اس مقصد کو ظاہر کرتے ہیں جس کے لیے اللہ تعالیٰ بندوں پر اپنی کتاب اتا دیتا ہے۔ اللہ تعالیٰ کتاب اس لیے اتا دیتا ہے کہ دنیا میں زندگی بسر کرنے کا وہ طریقہ بتائے جو آخرت میں بندوں کو اس کی رحمت کا سزاوار بنائے اس پہلو سے کتاب اپنے مقصد کے اعتبار سے ہدایت اور اپنے ثمرہ اور انجام کے لحاظ سے رحمت ہوتی ہے۔ پھر زندگی کی اصل غایت تو آخرت ہے، اس دنیا کی زندگی تو فانی اور عارضی ہے اس وجہ سے کتاب الہی کا اصل مقصد یہ ہوا کہ وہ اس دنیا کی زندگی کو وہ جلد دے کہ لوگ اللہ کی لائیاں پر ایمان لائیں اور اسی کو نصب العین بنا کر زندگی کا سفر طے کریں۔ اس حقیقت کی طرف اہل ایمان بلقاء ربہم کے الفاظ اشارہ کر رہے ہیں۔

وَهَذَا كِتَابٌ أَنْزَلْنَاهُ مُبَارَكٌ مُّزَكَّاتٍ لِّقَوْمٍ يَعْلَمُونَ
 طَائِفَتَيْنِ مِنْ قَبْلِنَا وَإِنْ كُنَّا عَنْ دِرَايَتِهِمْ لَغَفْلِينَ
 أَوْ تَقْوُوا لَوْ أَنْزَلْنَا عَلَيْكُمُ الْكِتَابَ لَكُنَّا أَهْدَىٰ مِنْهُمْ
 فَقَدْ جَاءَكُمْ بَيِّنَةٌ مِنْ رَبِّكُمْ وَهُدًى وَرَحْمَةٌ
 فَمَنْ أَظْلَمُ مِمَّنْ كَذَبَ بِآيَاتِ اللَّهِ وَصَدَقَاتِهَا
 سَنَجْزِي الَّذِينَ يَصْدِفُونَ عَنْ آيَاتِنَا سُوءَ الْعَذَابِ
 بِمَا كَانُوا يَصْدِفُونَ۔ ۱۵۵-۱۵۷

وہذا کتاب انزلناک مبارک فاتبعوه الایہ۔ تورات کے بعد اب یہ قرآن کے آثار سے جانے کا ذکر فرمایا اور اس کے ذریعہ سے اللہ تعالیٰ نے تمام خلق پر عموماً اور اہل عرب پر خصوصاً جو فضل فرمایا ہے پیلے اس کا حوالہ دیا پھر عربوں کو وہی سنائی کہ اس کتاب کے ذریعہ سے تم پر حجت پروری ہو چکی ہے، اب خدا کے سامنے تمہارے لیے کوئی عذر باقی نہیں رہا اس وجہ سے اگر اس کو جھٹلاتے ہو تو اس جھٹلانے کے انجام کو سوچ لو۔

لفظ مبارک، اس بارش کے لئے قرآن میں بار بار استعمال ہوا ہے جو زمین کی سیرابی،

قرآن کی عظیم برکت

روح نیکو اور سرسبزی کا ذریعہ بنی، اس کے خزاںوں اور اس کی برکتوں کو ابھارتی اور اس کے مردہ اور بے آب و گیاہ ہو جانے کے بعد اس کو از سر نو حیات تازہ بخشتی ہے۔ قرآن کے لئے اس لفظ کے استعمال میں یہ استعارہ ہے کہ یہ بھی دنیا کو اس کی روحانی موت کے بعد از سر نو حیات تازہ بخشتی اور شریعت و ہدایت کے خزاں رسیدہ چین کو پھر سے بہار کی رونقوں سے معمور کرنے کے لئے نازل ہوا ہے۔ فرمایا کہ اس کی ناقدری نہ کرو بلکہ قبول کرو اور اس کی پیروی کرو، جن اللہ نے تم پر یہ رحمت نازل فرمائی ہے، اس کے غضب سے بچو تاکہ تم اس کی رحمت کے سزاوار نہ بنو۔

قطع عذر

’ان تقولوا انما انزل الكتاب على طائفتين من قبلنا، وان كنا عندهم لعافلين‘۔ ’ان تقولوا‘ یعنی کراہتہ ان تقولوا، یہ اسلوب اور یہ مضمون ماخذ آیت ۱۹ میں بھی گزر چکا ہے۔ مطلب یہ ہے کہ اللہ نے تم پر یہ رحمت اس لئے نازل فرمائی ہے کہ مہلک عمل کو تم خدا کے سامنے یہ عذر کرو کہ جس طرح یہود و نصاریٰ کو کتاب عطا ہوئی آخر ہم کو اسی طرح کتاب کیوں نہیں عطا ہوئی۔ ان کا علم و مطالعہ ہمارے کیا کام آسکتا تھا؟ ہم تو ان کے علم و مطالعہ اور ان کے درس و تعلم سے بے خبر ہی رہے!

’اد تقولوا لو انزل علينا الكتاب لكانا اهلهای منهم‘۔ یا یہ عذر کرو کہ اگر ہم پر کتاب اترتی تو ہم ان سے زیادہ ہدایت قبول کرنے والے بنتے، پھر ہم اس نعمت سے کیوں محروم رکھے گئے۔!

قرآن ایک بحث کا قاطع ہے

’فقد جاءكم بینه من ذبکم وهدی ورحمة‘ یعنی تمہارے یہ تمام عذرات ختم کر دینے کے لئے خدا نے تم پر ایک حجت قاطعہ اور ہدایت و رحمت آمادہ دی ہے، اب تم اس قسم کا کوئی عذر پیش نہیں کر سکتے۔ قرآن کے لیے یہاں ’بینہ‘ اور ’ہدایت و رحمت‘ کے الفاظ استعمال ہوئے ہیں۔ ’ہدایت و رحمت‘ کے الفاظ پر اوپر بحث گزر چکی ہے۔ ’بینہ‘ کے معنی روشن دلیل اور حجت قاطعہ کے ہیں۔ قرآن کے لیے یہ لفظ دو پہلوؤں سے استعمال ہوا ہے۔ ایک یہ کہ اس نے عربوں کے ان تمام عذرات کا خاتمہ کر دیا جن کا اوپر حوالہ دیا گیا ہے، دوسرے یہ کہ قرآن بجائے خود حجت و برہان ہے، اس کا کتاب الہی ہونا کسی خارجی دلیل کا محتاج نہیں ہے، یہ ایک ایسا معجزہ ہے جس کے چیلنج کا جیسا کہ قرآن کے متعدد مقامات سے واضح ہے، اہل عرب کوئی جواب نہ دے سکے۔ علاوہ ازیں یہ قرآن کی طرح صرف احکام و آیات کا مجموعہ ہی نہیں بلکہ اپنے ہر دعویٰ اور ہر تعلیم کے دلائل و برہان بھی اپنے ساتھ لے کر نازل ہوا ہے اور وہ ایسے مضبوط و مستحکم اور ایسے عقلی و فطری ہیں کہ ان کے مقابل میں کٹ جتنی تو کی جاسکتی ہے لیکن ان کی تردید ممکن نہیں ہے۔

فمن اظلم ممن كذب بايات الله وصدق عنهما صدقاً لازم اور متعدی دونوں
 آتا ہے یعنی کسی چیز سے اعراض کرنے اور مزہ پھیرنے کے معنی میں بھی اور کسی کو اس سے پھیرنے اور موڑنے کے
 معنی میں بھی۔ جن لوگوں نے اس کو متعدی کے مفہوم میں لیا ہے ان کی بات قوی معلوم ہوتی ہے۔ اس سے پہلے
 ’کذاب بايات الله‘ ہے جس کے اندر اعراض اور کثرتِ حجتی کا مضمون خود آ گیا۔ اس کے بعد موزوں بات یہی
 معلوم ہوتی ہے کہ اس کو متعدی کے معنی میں لیا جائے۔ یعنی جنہوں نے آیات الہی کی تکذیب کی اور دوسروں
 کو ان کے سنے بچنے سے روکا۔

’فمن اظلم‘ یعنی ان سے بڑھ کر محروم القسمت اور بد بخت کون ہو سکتا ہے جن کے پاس ایسی کتاب
 آئے جو ان کے تمام عذرات کا خاکہ کر دے، جو ان کے لیے حجت و برہان ہو، جو ہر رحمت بن کر برے،
 جو رہنمائی کے لئے روشنی کا مینار اور آخرت میں رحمت الہی کی ضامن ہو، لیکن وہ اس کو خود بھی بھلائیں
 اور دوسروں کو بھی اس سے روکیں۔! ایسے لوگ مستحق ہیں کہ اللہ ان کی کرتوتوں کی پاداش میں ان کو سخت
 ترین سزا دے۔

هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَ رَبُّكَ أَوْ يَأْتِيَ بَعْضُ آيَاتِ
 رَبِّكَ يَوْمَ يَأْتِي بَعْضُ آيَاتِ رَبِّكَ لَا يَنْفَعُ نَفْسًا إِيْمَانُهَا لَمْ تَكُنْ
 آمَنَتْ مِنْ قَبْلُ أَوْ كَسَبَتْ فِي إِيمَانِهَا خَيْرًا قُلْ انظُرُوا مَا
 مُنْتَضِرُونَ - ۱۵۸

یعنی ان کے تمام عذرات ختم ہو گئے اور ہر پہلو سے ان پر حجت قائم کر دی گئی لیکن یہ دلیلیں اور
 جھٹوں سے قائل ہوئے۔ اسامی نہیں، یہ تو منتظر ہیں کہ ان پر فرشتے آئیں، یا خدا خود ان کے لیے نمودار ہو،
 یہ نہیں تو عذاب الہی کی نشانیوں میں سے کوئی فیصلہ کن نشانی ظاہر ہو۔ بقرہ ۲۱۰ اور انعام ۱۱۱ میں کفار
 کے ان مطالبات کا ذکر گزر چکا ہے، آگے کی سورتوں میں بھی اس کا ذکر آئے گا۔ مثلاً هَلْ يَنْظُرُونَ
 وَالْأَنْ تَأْتِيَهُمُ الْمَلَائِكَةُ أَوْ يَأْتِيَ أَمْرٌ رَبِّكَ ۳۳ نحل (یہ نہیں منتظر ہیں مگر اس
 بات کے کہ ان کے پاس فرشتے آئیں یا تیرے رب کا فیصلہ ظاہر ہو جائے) وَقَالَ الَّذِينَ لَا يَرْجُونَ
 بِقَاءِ مَا كَانُوا عَمَلُوا وَنُزُلَ عَلَيْنَا الْمَلَائِكَةُ أَوْ نَنصُرُ رَبَّنَا لَنَقُودَ اسْتَكْبَرُوا فِي
 أَنْفُسِهِمْ وَغَتَوْا عُتُوًّا كَبِيرًا - ۲۱ الفرقان (اور جو لوگ ہماری ملاقات کے متوقع نہیں ہیں
 کہتے ہیں آخر ہمارے اوپر فرشتے کیوں نہیں آتے جاتے یا ہم اپنے رب کو کیوں نہیں دیکھتے؟ انہوں نے
 اپنے آپ کو بہت بڑی چیز سمجھا اور بڑی اکرڈ دکھائی)

یومر یاتی بعض آیات دیکھ کر یعنی خدا اور مشرکوں کا ارتداد تو الگ رہا جس فیصلہ کن عذاب کے یہ منتظر ہیں وہ بھی اگر ظاہر ہو جائے تو اس کو دیکھ کر کسی کا ایمان لانا کچھ سود مند نہیں۔ ایمان معتبر صرف وہ ہے جو کچھ، کان، دل، دماغ اور عقل کی صلاحیتوں کو استعمال کر کے لایا جائے نہ کہ عذاب الہی کا ڈنڈا دیکھ کر۔ عذاب الہی کے ظہور کے بعد کسی کا ایمان کچھ سود مند نہیں ہو گا، سود مند ایمان وہی ہو گا جو اس سے پہلے لایا جائے اور اس میں کچھ عمل صالح کی بنیائی کر لی جائے۔

فیصلہ کا انتظار

قل انتظروا انا منتظرون، مطلب یہ ہے کہ اگر تم اس کتاب پر ایمان لانے کے لیے نشانی عذاب کے منتظر ہو تو انتظار کرو، اب ہم بھی تمہارے لیے اس کے منتظر ہیں اس لئے کہ وہ ساری علمائے حق جو کسی قوم کو مستحق عذاب بناتی ہیں تم میں نمایاں ہو چکی ہیں۔ سنت الہی کے مطابق اب ایک ہی چیز باقی رہ گئی ہے کہ اللہ تعالیٰ حق و باطل کے درمیان فیصلہ فرمادے۔ باطل نابود ہو اور حق کا بول بالا ہو۔ یہ امر یہاں محفوظ رہے کہ نبی اور اس کے ساتھی جب اپنا حق ادا کر چکے ہیں لیکن ضدی اور سرکش لوگ کسی طرح ان کی باتوں پر کان نہیں دھرتے تو انہیں بھی فیصلہ الہی کا انتظار ہوتا ہے کیونکہ وہی فیصلہ کے ظہور کے ساتھ حق کا غلبہ و اہمیت ہوتا ہے۔ اس انتظار میں اصلاحی لقون کی تیاری کی تلاش مضمر نہیں ہوتی بلکہ حق کی فتحی کا جذبہ کار فرما ہوتا ہے۔ انبیاء علیہم السلام دنیا میں ترقی و اصلاح کے مشن پر آتے ہیں۔ وہ اس کام میں اپنی پوری قوت بٹھو دیتے ہیں۔ جن کے اندر ضمیر کی ادنیٰ رمت بھی ہوتی ہے وہ اصلاح مستیوں کو لیتے ہیں۔ جو بالکل اندھے بہرے بن جاتے ہیں وہ مردوں کے حکم میں داخل ہیں جو زمین پر پڑے ہیں تو عفو و مغفرت اور مہربانی کے سوا کچھ نہیں پھیلا سکتے اس وجہ سے ان کے فنا ہو جاتے ہیں میں خلق کی بہبود ہوتی ہے۔ یہاں اس اشارے پر ہم اکتفا کرتے ہیں۔ سورہ نوح میں انشاء اللہ یہ مسئلہ تفصیل سے زیر بحث آئے گا۔

اِنَّ الَّذِيْنَ فَتَرَوْا دِيْنَهُمْ وَكَانُوْا شٰۤيِعًا سَتَتْ مِنْهُمْ فِىْ شَيْخِ
اٰتَمًا اَمْوَهُمْ اِلَى اللّٰهِ ثُمَّ يَنْتَبِهُم بِمَا كَانُوْا يَفْعَلُوْنَ ۝
مَنْ جَاءَ بِالْحَسَنَةِ فَلَهُ عَشْرٌ اَمْثَلِهَا وَمَنْ جَاءَ بِالسَّيِّئَةِ
فَلَا يُجْزَى اِلَّا مِثْلَهَا وَهُمْ لَا يُظْلَمُوْنَ ۝ قُلْ اِنِّىْ هَدٰىنِىْ
رَبِّىْ اِلَى صِرَاطٍ مُّسْتَقِيْمٍ ۝ دِيْنًا قِيَمًا مَّوْلَةً اِِبْرٰهِيْمَ حَنِيفًا
وَمَا كَانَ مِنَ الْمُشْرِكِيْنَ ۝ قُلْ اِنَّ صِرَاطِىْ وَنَسَبِىْ وَمَحْيَاىِ
وَمَمَاتِىْ لِلّٰهِ رَبِّ الْعٰلَمِيْنَ ۝ لَا شَرِيْكَ لَهٗ ۝ وَبِذٰلِكَ اُمِرْتُ
وَ اَنَا اَوَّلُ الْمُسْلِمِيْنَ ۝ قُلْ اَعْبُدُوْا اللّٰهَ اَبْعٰى دِيْنًا وَهُوَ رَبُّ

كُلُّ شَيْءٍ دَوْلًا تَكْسِبُ كُلُّ نَفْسٍ اِلَّا عَلَيْهَا وَلَا تَزِرُ وَازِرَةٌ وِزْرَ أُخْرَىٰ
ثُمَّ اِلَىٰ رَبِّكُمْ مَرْجِعُكُمْ فَيُنَبِّئُكُمْ بِمَا كُنْتُمْ فِيهِ تَخْتَلِفُونَ ۝۱۵۹-۱۶۴

پیغمبر کو آخری برکت

ان الذین فرقوا دینہم وکانوا شیعاً است منہم فی شئیء ۵ اور یہ آیت
۱۵۲ میں فرمایا تھا کہ ان ہذا صدراقی مستقیما فاتبعوا ولا تتبعوا السبل فتفرق بکم
عن سبیلہ ، ذلکم وصاکم بہ لعلکم تتقون (اور یہ کہ یہ میرا راستہ سیدھا راستہ ہے تو
اس کی پیروی کرو اور مختلف پگ ڈنڈیوں پر نہ بھٹکو کہ خدا کی راہ سے دور جاؤ اور ایسے جس کی تمہیں ہدایت فرمائی ہے
تاکہ تم خدا کے غضب سے بچو) ہم نے اس آیت کی وضاحت کرتے ہوئے بتایا ہے کہ یہ اصل لبت ابراہیم علیہ السلام
ہے جو حضرت ابراہیم کی ذریت کی دونوں شاخوں - بنی اسرائیل اور بنی اسمعیل - کو ودیعت ہوئی لیکن ان
دونوں ہی شاخوں نے اس میں بدعتیں پیدا کر کے مختلف پگ ڈنڈیاں نکال لیں۔ عربوں نے شرک و بت پرستی کی راہ
اختیار کر لی، یہود و نصاریٰ نے یہودیت و نصرانیت کے شاخے نکھڑے کر لیے۔ اس طرح اصل شاہراہ گم ہو گئی۔ اللہ
تعالیٰ نے خاتم الانبیاء صلی اللہ علیہ وسلم کے ذریعے سے یہ صراط مستقیم دنیا کے لئے پھر کھولی اور، جیسا کہ اس سورہ کے
پچھلے مباحث سے واضح ہوا، اس کے دلائل تفصیل سے بیان فرمائے لیکن مذکورہ تمام گروہوں نے اس واضح حقیقت کی
مخالفت اور اپنی اپنی ایجا کردہ ضلالتوں ہی پر جمے رہنے کے لئے ضد کی۔ اب یہ آخر میں پیغمبر صلی اللہ علیہ وسلم کو ہدایت
فرمائی جا رہی ہے کہ جن لوگوں نے اس دین میں، جو اللہ نے ان کو عطا فرمایا تھا، تفرقہ پیدا کیا اور مختلف گروہوں میں بٹ گئے
تم کو ان سے کچھ سروکار نہیں، تم نے اپنا فرض ادا کر دیا، اب ان کو ان کے حال پر چھوڑ دو۔ ان کا معاملہ اللہ کے حوالہ ہے اب وہی
ان کو بتائے گا کہ وہ کیا کرتوتیں انجام دے کے آئے ہیں، اس میں اس بات کی طرف اشارہ بھی ہے کہ اب پیغمبر کے یہ بیان
سے اعلان برأت کا وقت بہت قریب آ رہا ہے چنانچہ سورہ برأت میں جو اس گروپ کی آخری سورہ ہے یہ اعلان بھی اذریع
ہو گا، آگیا۔

مَنْ جَاءَ بِالْحَسَنَةِ فَلَهُ عَشْرًا مِثْلِهَا اِلَّا يَجْرِمُ بِمَا كَانَ يَفْعَلُونَ

کی وضاحت ہے۔ ان کے اعمال کی خبر دے سے مقصود ظاہر ہے کہ مجرد ان کو رپورٹ سنانا نہیں ہے بلکہ اس کا
لازم یعنی جزا اور سزا ہے۔ چنانچہ اس آیت میں واضح فرمادیا کہ جو نیکی لے کر آئے گا وہ اس کا دس گنا صلہ پائے گا۔
اور جو کوئی برائی لے کر آئے گا وہ ٹھیک ٹھیک اپنی برائی کے بقدر سزا پائے گا۔ ذہنی کرنے والے کے ساتھ کوئی کمی کی جائے
گی، نہ برائی کرنے والے کے ساتھ کوئی زیادتی۔ یہ ملحوظ رہے کہ آیت میں اُمثالہا اور مثلمہا کے جو الفاظ ہیں ان سے
مراد ان کا وہ مثل ہے جو اللہ تعالیٰ نے آخرت میں ظہر اور کھاسے، وہ مثل مراد نہیں ہے جو دنیا میں سمجھا جاتا یا سمجھا جا
سکتا ہے۔ نیز یہاں نیکی کے صلہ کی جو مقدار بیان ہوئی ہے وہ کم سے کم ہے۔ اس سے اس فضل کی نفی نہیں ہوتی جو دوسرے

مقامات میں مذکور ہے۔

مفسر کن اعلان

‘قتل انقی ہدای ربی ایا صراط مستقیم، دینا قیما ملۃ ابدہا ہیۃ حنیفا وما کان من المشرکین۔‘ دینا قیما، ‘صراط مستقیم‘ سے بدل ہے اور لحاظ اس کے موقع و محل کا ہے۔ ‘قییم‘ اور ‘قییم‘ دونوں ہم معنی ہیں یعنی سیدھا اور فطری دین جس میں کوئی کجی اور انحراف نہیں ہے۔ قرآن میں یہ لفظ بت ابراہیمؑ اور ملت اسلام کے نئے استعمال ہوا ہے اور مقصود اس سے اس ملت کے اس پہلو کو واضح کرنا ہوتا ہے کہ یہ اس زین و انحراف سے بالکل پاک ہے جو مشرکین، یہود اور نصاریٰ نے اپنے دین میں پیدا کر لیا۔

یہ وہی اوپر دالی ماہی نبی صلی اللہ علیہ وسلم کی زبان سے مثبت انداز میں کہلائی گئی ہے۔ مطلب یہ ہے کہ تمہیں مشرکین اور یہود و نصاریٰ کی پیدا کردہ بدعات و خرافات سے کوئی سروکار نہیں۔ تم واضح الفاظ میں ان سب کو یہ اعلان سنا دو کہ مجھے تو میرے پروردگار کے صراط مستقیم۔ دین قییم، ملت ابراہیمؑ کی ہدایت بخشی ہے جو اپنے رب کی طرف یکسو تھے، مشرکین میں سے نہ تھے۔ گویا وہ بحث جو اس سورہ میں شروع سے چلی تھی اپنے آخری نتیجہ تک پہنچ گئی۔ آخر میں آنحضرتؐ نے اعلان فرمادیا کہ اصل ملت ابراہیمؑ یہ ہے جس پر میں ہوں، جس کو پروردگار نے جو اس کی پیروی کرے، اس کے سوا سب کج بیچ کی راہیں ہیں جن سے مجھے کوئی تعلق نہیں، میں ان سے بڑی ہوں۔ ‘قتل ان صلاتی و نسبی الا یہا۔‘ نسک کے لفظ پر ہم دوسرے مقام میں گفتگو کر چکے ہیں۔ یہاں نسک کے معنی قربانی کے ہیں اور نماز کے ساتھ اس کا جوڑا بنی مفہوم کے لئے قرینہ فراہم کرتا ہے۔ سورہ کوثر میں ارشاد ہے

‘فضل لربک والنصر‘ (پس اپنے رب ہی کی نماز پڑھ اور اسی کے لیے قربانی کر۔)

یہ نبی صلی اللہ علیہ وسلم کی زبان سے ملت ابراہیمؑ اور ملت اسلام کی اصل روح کی تعبیر کرائی گئی ہے۔ نماز اور قربانی، زندگی اور موت دونوں میں، غور کیجئے نہایت حسین تقابلی ہے۔ نماز کے مقابل میں زندگی اور قربانی کے مقابل میں موت ہے۔ یہ اشارہ ہے کہ جو اس ملت پر ہے وہ جیتا ہے تو خدا کے لئے اور مرتا ہے تو خدا کے لئے۔ اس کی زندگی میں کوئی تقسیم نہیں ہے۔ یہ از ابتدا اتنا انتہا بالکل ہم رنگ و ہم آہنگ ہے۔ خدا کا کوئی سا بھی نہیں لاشریک لہٰذا اس وجہ سے بندے کی زندگی میں بھی کوئی سا بھی نہیں۔ یہ پوری کی پوری، بغیر کسی تقسیم و تجزیہ اور بغیر کسی تحفظ و استثنائے صرف اللہ وحدہ لا شریک لہ کے لئے ہے۔ فرمایا کہ ‘و سبذک اموت دانا اول المسلمین‘ یہی میری فطرت ہے اور اسی کی مجھے اوپر سے ہدایت آئی ہے اس وجہ سے میں نے سب سے آگے بڑھ کر اس تلامذہ کو اپنی گردن میں ڈالا ہے۔ مطلب یہ ہے کہ میں تو اس راہ میں چل پڑا ہوں اب جس میں ہمت ہو اس راہ میں میرا ساتھ دے۔ یہی اپنا سفر دوسروں کے انتظار میں متوی نہیں کر سکتا۔

ملت ابراہیمؑ و ملت اسلام کی اصل روح

قتل اعتبر الله البغي ذبا وهو ذب كل شئ عي الايبك - یہ اس اسلام اور اس سرنگندی و پیردگی کی دلیل بیان ہوئی ہے جس کا اظہار اوپر والی آیت میں ہوا کہ جب اللہ تعالیٰ ہی ہر چیز کا رب ہے تو میں آخر کس طرح اس کے سوا کسی اور کو رب بناؤں اور اپنی زندگی میں کسی اور کی مشرکت تسلیم کروں؟ ہر جان جو کئی کرے گی اس کی ذمہ داری ہر جان اسی پر آتی ہے، کوئی دوسرا اس کے بوجھ کا اٹھانے والا نہیں بنے گا۔ خدا ہی کی طرف سب کا پلٹنا ہوگا، اور وہ ان سارے مخلوق کا فیصلہ سننے کا جہ میں آج تم مبتلا ہو۔

وَهُوَ الَّذِي خَلَقَ الْأَرْضَ وَدَفَعَ بَعْضَكُمْ فَوْقَ بَعْضٍ دَرَجَاتٍ لِيُبْلِغُوا كُفْرًا مَّا اسْتَكْبَرُوا
إِنَّ رَبَّكَ سَرِيعُ الْعِقَابِ وَإِنَّكَ لَعَظِيمُ الذُّكْرِ ۝ ۶۵

یہ قریش کو آخری تیز ہے کہ اس دنیا کے شیخ پر نودار ہونے والی تم پہلی قوم نہیں ہو۔ تم سے پہلے کئی قومیں اس شیخ پر نودار ہوئیں، پھر غائب ہو گئیں، یہاں تک کہ خدا نے ان کی جگہ تم کو دی۔ یہ خلافت خود اس بات کی دلیل ہے کہ اس دنیا کے مالک نے جس بائٹ اور ترازو سے ان کو نوازا اسی بائٹ، اسی ترازو سے وہ تم کو بھی توڑے گا اور اس کی میزان میں اگر تم پورے نہ اترتے تو جس طرح اس نے دوسروں کو پھینک دیا اسی طرح تم کو بھی اٹھا پھینکے گا۔ خدا کی حسدت دوسروں کے معاملہ میں یہی ہے، کوئی وجہ نہیں ہے کہ وہ تمہارے معاملہ میں بدل جائے۔ یہاں یہ بات اختصار کے ساتھ فرمائی ہے۔ اس کی پوری تفصیل آگے والی سورہ - احزاب - میں آ رہی ہے جو اس کی تمام سورہ ہے۔

دَفَعَ بَعْضَكُمْ فَوْقَ بَعْضٍ دَرَجَاتٍ لِيُبْلِغُوا كُفْرًا مَّا اسْتَكْبَرُوا - یہ اس معاملے کو رفع فرمایا ہے جو نادانوں کو بالعموم لائن تھا ہے کہ جب وہ دیکھتے ہیں کہ وہ اپنی دنیا کی زندگی میں کامیاب ہیں اور دنیوی سباب و وسائل انکو ان لوگوں کی نسبت زیادہ ہی حاصل ہیں جو انہیں آخرت کے ڈراوے سنا رہے ہیں تو وہ یہ سمجھ جاتے ہیں کہ ان کو ڈراوے سنانے والے جو قوت ہیں اگر ان کی زندگی غلط ہوتی تو ان کو یہ کامیابیاں کہاں سے ہوتیں؟ اس طرح وہ اپنی سرکشی میں اور زیادہ دلیر ہو جاتے ہیں۔ فرمایا کہ اس معاملے میں پڑھنے کو تباہ نہ کرو۔ یہ جو کچھ تمہیں لاپس تمہاری خوبیوں اور قابلیتوں کا ثمرہ نہیں ہے بلکہ اللہ کی طرف سے تمہارا امتحان ہے کہ تم شکر گزار بننے ہو یا ناشکرے۔ نیکیوں اور بدیوں کی جزا اور سزا کا دن آگے آئے والا ہے اور یہ نہ سمجھو کہ وہ بہت دور ہے۔ وہ جلد آئے والا ہے اور اس دن ہر شخص اپنی نیکی اور بدی دیکھ لے گا۔ جنہوں نے اپنے رب کی ناشکری کی ہوگی وہ اس ناشکری کی سزا جھلکتی ہے، جنہوں نے اس کا حق پہچانا ہوگا، اللہ تعالیٰ ان کو اپنی مغفرت و رحمت سے نوازے گا۔

یہ آخری سطر میں جو اس بے باور اور گنہگار کے قلم سے اس سورہ کی تفسیر میں رقم ہوئی۔ وَالْحَوْلُ عَوْنًا ان الحمد للہ رب العالمین۔

ڈاکٹر محمد رفیع الدین

ایم اے پی ایچ ڈی - ڈی لیٹ

منشور اسلام

(۵)

غلط نصب العین سے محبت کرنے کے خطرات۔ زندگی اور اس کی اقدار کے متعلق غلط نقطہ نظر

(۱) جب کوئی فرد یا کوئی قوم انبیاء کی دعوت کو نظر انداز کر دے اور کسی غلط نصب العین سے محبت کرنے لگ جائے تو اس حالت کو اسلام کی اصطلاح میں کفر کہا جاتا ہے۔

نصب العینوں کی جن خصوصیات کا ذکر اوپر کیا گیا ہے ان سے آشکار ہے کہ کسی غلط نصب العین کی محبت یا کفر کی حالت اس فرد یا قوم کے لئے جو اسے اختیار کرے نہایت ہی خطرناک نتائج پیدا کرتی ہے۔ مختصر طور پر یہ نتائج حسب ذیل ہیں :-

(۲) چونکہ ایک غلط نصب العین دراصل حسن کی تمام صفات سے عاری ہوتا ہے اور اس کا چاہنے والا ان صفات کو اس کی طرف محض ایک غلطی کی بنا پر منسوب کر رہا ہوتا ہے لہذا جو فرد اس سے محبت کرتا ہے وہ اس کی صفات کو اپنی عملی زندگی میں اجاگر کرنے ہوتے انسانی زندگی اور اس کی اقدار کے متعلق ایک غلط نقطہ نظر پیدا کر لیتا ہے۔ حسن، خیر اور صداقت کے لئے اس کی فطرت کا جذبہ محبت پوری آزادی کے ساتھ اور مکمل طور پر اپنا اظہار نہیں پاسکتا۔ کیونکہ اس کا ناقص نصب العین جو ان صفات سے عاری ہوتا ہے ان کے اظہار کے ساتھ مزاحمت کرنا ہے۔ نتیجہ یہ ہوتا ہے کہ عدل، دیانت داری، سچائی، مساوات، آزادی، نیکی اور انصاف جیسی اخلاقی اقدار کے صحیح تقاضوں کے متعلق اس کے اندازے اور فیصلے غلط ہو جاتے ہیں۔ وہ اپنی غلط قسم کی محبت سے نادانستہ طور پر اور ایک غیر محسوس طریق سے مجبور ہوتا ہے کہ ان اصطلاحات کو غلط اور محدود اور تنگ نظرانہ معنی پہناتے اور لہذا ان کو اخلاق کے بلند معیار سے نیچے گرا کر شرانگیزی کا ذریعہ بناتے۔ وہ ان اوصاف کے صحیح مطالبات کو عملی طور پر نظر انداز کرتا ہے۔ اپنی بہترین نیتوں اور بہترین کوششوں کے باوجود اس کے افعال غلط مقاصد کے لئے صادر ہونے لگتے ہیں۔ اس کے فکر و عمل کی قوتیں جن پر اس کا غلط نصب العین مکران ہوتا ہے، غلط طور پر کام کرتی

ہیں اور غلط نتائج پیدا کرتی ہیں۔ وہ اس چیز سے نفرت کرتا ہے جو درحقیقت قابل تائید اور لائق محبت ہوتی ہے اور اس چیز سے محبت کرتا ہے جو درحقیقت زشت اور نامحمود ہوتی ہے۔ ایشیا کے منفق اس کا زاویہ نگاہ بگاڑ جاتا ہے اور اشخاص اور حقائق کے منفق اس کا خیال ٹھوکر میں کھانے لگتا ہے۔ اپنی غلط محبت کے دباؤ کی وجہ سے نہ وہ ٹھیک طرح سے دیکھ سکتا ہے۔ نہ سنی سکتا ہے نہ سوتھ سکتا ہے نہ بولی سکتا ہے اور نہ کام کر سکتا ہے اور پھر سب سے بڑی مصیبت یہ ہوتی ہے کہ وہ ایک ایسی غفلت کے عالم میں ہوتا ہے کہ اسے اپنی ان کوتاہیوں اور مجبوریوں کا قطعاً کوئی علم نہیں ہوتا وہ گویا ایک حیوان کی طرح ہوتا ہے جسے اس کا غلط نصب العین جس طرف چاہے بلکہ کولے جاتا ہے بلکہ حیوان بھی اتنا گمراہ نہیں ہوتا کیونکہ وہ بھی قدرت کی عطا کی ہوئی جبلتوں کے مطابق عمل کرتا ہے اور اس کا عمل قدرت کے مقاصد سے ہٹا ہوا نہیں ہوتا۔

لَهُمْ تَلْوِيٌّ لَا يُفْتَضِلُّونَ بِهَا وَ لَهُمْ أَعْيُنٌ لَا يُبْصِرُونَ بِهَا
وَ لَهُمْ آذَانٌ لَا يُسْمِعُونَ بِهَا أَوْ لَشَيْءٌ كَأَلْغَامٍ بَيْنَهُمْ أَصْلًا
أَوْ لَشَيْءٌ هُمْ أَغْفِلُونَ ۝

ان کے دل ہیں جن سے سوچتے نہیں اور ان کی آنکھیں ہیں جن سے دیکھتے نہیں۔ اور ان کے کان ہیں جن سے سنتے نہیں۔ وہ جو انات کی طرح ہیں بلکہ ان سے بھی زیادہ گمراہ۔ یہی لوگ ہیں جو اپنی گمراہی سے جلی بے خبر ہیں۔

یونکہ نصب العین انسان کے ہر فعل کا سرچشمہ ہے اور اس کی قدر و قیمت کو معین کرتا ہے لہذا انسان کا ہر فعل اتنا ہی اچھا یا بُرا ہوتا ہے جتنا کہ وہ نصب العین اچھا یا بُرا ہوتا ہے جس سے وہ صادر ہوتا ہے۔ لہذا ظاہر ہے کہ اس شخص کا کیرکٹر بھی حقیقی طور پر عمدہ یا مبتدہ نہیں ہو سکتا جو ایک ناقص اور غلط نصب العین سے محبت کر رہا ہو۔ مثلاً جس شخص کا نصب العین کوئی قوم ہو جو کسی خاص خطہ زمین میں بس رہی ہو اور اپنے چمڑے کی ایک خاص رنگت رکھتی ہو اور ایک خاص نسل سے تعلق رکھتی ہو اور ایک خاص زبان بولتی ہو اس کا تصور صداقت یا عدل یا حریت یا مساوات کبھی اتنا وسیع نہیں ہو سکتا کہ ان لوگوں پر بھی حاوی ہو جائے جو اس ملک یا رنگ یا نسل یا زبان سے تعلق نہ رکھتے ہوں۔ وہ سمجھتا ہے کہ صداقت، عدل، حریت یا مساوات کا کوئی ایسا تصور کس کی محبت یا کوشش کے لائق نہیں جو اس کی اپنی قوم کو چھوڑ کر کسی دوسری قوم کو مانندہ پہنچاتا ہو یا اس کی اپنی قوم کے مفاد کی محبت پر کسی دوسری قوم کی عظمت کا اہتمام کرتا ہو۔

خدا کی محبت صرف ایک ہی سرچشمہ ہے جس سے اخلاقی اقدار کی محبت جو انسان کی فطرت میں ہے وہ قوت حاصل کر سکتی ہے جو ان اقدار کو جامہ عمل پہنانے کے لئے درکار ہوتی ہے۔ جو شخص کسی غلط اور ناقص نصب العین

سے محبت کر رہا ہو وہ بھی پھر غیر اخلاقی اصولوں سے مطابقت رکھنے والے عمدہ اخلاقی عمل کی فطری خواہش تو رکھتا ہے لیکن اس کی یہ خواہش اس کی غلط محبت سے دب جاتی ہے اور لہذا وہ اس کے تقاضوں کا صحیح ادراک یا اس کی صحیح ترجمانی نہیں کر سکتا۔ یہی وجہ ہے کہ مختلف غلط نصب العینوں کے چاہنے والے اس بات پر اتفاق نہیں کر سکتے کہ صداقت، عدل، حریت اور مساوات ایسی اصطلاحات کا صحیح مفہوم کیا ہے اور وہ کس قسم کے عمل کا تقاضا کرتی ہیں اور ایسی حالت میں جب کہ وہ ایک دوسرے کے گلے کاٹ رہے ہوتے ہیں۔ انہما بیت اخلاص اور دیانت داری کے ساتھ یہ یقین رکھتے ہیں کہ وہ ان اخلاقی اقدار کے تقاضوں کو پورا کرنے کے لئے قربانیاں پیش کر رہے ہیں جن پر یہ اصطلاحات دلالت کرتی ہیں۔

غلط اور ناقص نصب العین کی محبت نہ مکمل ہو سکتی ہے اور نہ مستقل طور پر قائم رہ سکتی ہے

(۷) ایک ایسے شخص کی محبت جو کسی غلط اور ناقص نصب العین کو اختیار کر لیتا ہے تو اپنے عمل کمال پر پہنچ سکتی ہے اور نہ ہی تا دیر قائم رہ سکتی ہے۔ کمال اس لئے نہیں ہو سکتی کہ وہ حسن، خیر اور صداقت کے لئے اس کے فطری جذبہ محبت سے جو اسے مطلق اور عالمگیر اخلاقی اصولوں کے مطابق عمل پر اکساتی ہے مطابقت نہیں رکھتی اور اندر ہی اندر اس کے ساتھ مفصلدام بوقی رہتی ہے لہذا وہ اپنی غلط محبت کی وجہ سے اپنے اس فطری جذبہ محبت کی مکمل نشانی نہیں کر سکتا اس کے علاوہ حسن کے وہ اوصاف جن کی موجودگی کا وہ شعوری احساس نہیں رکھتا اور جن کو وہ اس کی طرف غلط اپنی غلطی کو مکمل کرنے کے لئے بن وجہ اور غیر شعوری طور پر منسوب کر رہا ہوتا ہے۔ اس کی محبت کی نشوونما میں ایک رکاوٹ پیدا کرتے ہیں اور اسے ایک خاص حد تک پکڑتے نہیں دیتے۔ لہذا وہ اپنے غلط نصب العین کے ساتھ دل و جان سے محبت نہیں کر سکتا بلکہ اس کے لئے ایک مفنی غیر شعوری نفرت جو ابجد میں آشکار اور با شعور ہو جاتی ہے اس کے دل کی گہرائیوں میں چھپی رہتی ہے۔ نتیجہ یہ ہوتا ہے کہ اس کی زندگی غیر مطمئن رہتی ہے اور وہ بہت جلد خود، غم، پریشانی بلکہ ہسٹیریا، ذہنی مجاہدہ اور دوسرے اعصابی امراض میں گرفتار ہو جاتا ہے۔

سئلے فی قلبی الذین کفروا الرعب بما اشركوا بالله ما لم ينزل به سلطانا

عقرب ہم کافروں کے دلوں میں خوف پیدا کر دیں گے اس بنا پر کہ انہوں نے اس چیز کو خدا کا شریک ٹھہرایا جس کے لئے اس نے کوئی دلیل نازل نہیں کی تھی۔

من اعرض عن ذکرہ فان له معيشة ضنكاً ونحشاً يوم القيمة اعمال

جس شخص نے میرے ذکر سے روگردانی کی اُسے ایک دشوار زندگی کا سامنا کرنا ہوگا اور ہم قیامت کے دن (جہی) اسے اندھا بنا کر اٹھائیں گے۔

منہ یحیث عنہ ذکر المرآحلت لنعیفت لہ شیطاناً فہولاء فتریتہ ہ
جو شخص خدا کے ذکر سے منور بنتا ہے ہم اس پر ایک شیطان مقرر کر دیتے ہیں جو اس کا ساتھی بن جاتا ہے۔

اس سے بے شک نہیں کہ حسن سے محبت کرنے کے یہ دونوں طریقے (جن کا ذکر اوپر کیا گیا ہے) یعنی نصب العین کے حسن پر غور و فکر اور نصب العین کے حصول کے لئے عمل) ایک غلط نصب العین کی محبت کو بھی کچھ عرصہ کے لئے ترقی دیتے ہیں لیکن اس کی ترقی جلد ہی ایک مقام پر پہنچ جاتی ہے جس سے آگے نہیں جاسکتی بلکہ جہاں پہنچ کر یہ طریقے اس کی محبت میں اضافہ کرنے کی بجائے اس کے نقائص کو آشکارہ کرتے اور اس کی نفرت پیدا کرتے اور اسے ترقی دینے کا نتیجہ پیدا کرتے ہیں۔

ایک غلط نصب العین زود یا دیدیر فرد اور قوم کی زندگی کے ایسے حالات پیدا کرتا ہے جو ناقابل برداشت ہوتے ہیں۔

(۳) ایک غلط نصب العین کے تازیا اوصاف جو اس کے چاہنے والوں کی نظروں سے اوجھل ہونے کے باوجود ان کے اعمال کی نوعیت کو معین کرنے رہتے ہیں ان کی زندگی کے خارجی حالات کے نتیجے میں آشکارہ ہو جاتے ہیں اس لئے ایک غلط نصب العین ایسے قومی اور بین الاقوامی حالات پیدا کرتا ہے جو انسانوں کے بڑے بڑے گروہوں کو مصیبت اور پریشانی میں مبتلا کر دیتے ہیں۔ ایک غلط نصب العین دراصل ہر پہلو سے اور کھلے طور پر ناکام ہوتا ہے کیونکہ وہ زندگی کے خارجی حالات میں حسن کے ان اوصاف کو بھی آشکارہ نہیں کر سکتا جو اس کے چاہنے والے اس کی طرف شعوری طور پر اور دیدہ دانستہ منسوب کر رہے ہوتے ہیں۔ اس کی وجہ یہ ہے کہ نصب العین کے وہ نقائص جو اس کی فطرت میں مضمر ہوتے ہیں ان اوصاف کے ساتھ ٹکراتے ہیں اور ان کے کامیاب عملی خارجی اظہار کو ناممکن بنا دیتے ہیں۔

جنگ جوی اور خون ریزی کا اصل سبب

(۴) صحیح اور سچا نصب العین صرف خدا ہے جو ایک ہے۔ لیکن غلط اور جھوٹے نصب العین جو انسان کی فطرت سے مطابقت نہیں رکھتے لاتعداد ہیں اور ان میں سے بہت سے بیک وقت ایک دوسرے کے پہلو بہ پہلو

موجود ہو جاتے ہیں۔ چونکہ ان غلط نصب العینوں میں سے ہر ایک اپنا ایک ضابطہ اخلاق و عمل رکھتا ہے اور اپنے مقاصد کو حاصل کرنے کے لئے بغیر محدود قوت اور توسیع کا معنی ہوتا ہے اور چاہتا ہے کہ اس کا ضابطہ اخلاق و عمل پوری دنیا میں قبول کر لیا جائے۔ لہذا ہر نصب العین جماعت دوسری تمام نصب العینی جماعتوں کے خلاف برسر پیکار ہو جاتی ہے اور تمام نصب العینی جماعتیں ایک غیر متشابہی جنگ میں الجھ جاتی ہیں اور جوں جوں انسانوں کو بڑی تعداد میں ہلاک کرنے کے آلات قوت اور اثر میں ترقی کرتے جاتے ہیں نصب العینوں کی یہ غیر متشابہی جنگ بھی زیادہ سے زیادہ انسانوں کی خون ریزی اور تباہی کا سبب بنتی جاتی ہے۔

جو قوم غلط نصب العین پر قائم ہوتی ہے اس کا آخر کارٹ جانا ضروری ہوتا ہے

(۵) وہ قوم جو کسی غلط نصب العین کی محبت پر قائم ہو تا دیر زندہ نہیں رہ سکتی۔ ممکن ہے کہ وہ کئی صدیوں تک زندہ رہے لیکن قدرت الہی کے ناقابل تغیر قوانین کے عمل کی وجہ سے ضروری ہے کہ وہ آخر کار نیست و نابود ہو کر رہے۔

ولکل امة اجلۃ فاذا جاء اجلہم لا یستخرون ساعة ولا یستفدون
برقوم کے لئے جو کسی غلط نصب العین کی پرستار ہو ایک مدت حیات ہوتی ہے جب ان کی موت ختم ہونے کا لمحہ آتا ہے تو وہ نہ اس کے پیچھے رہتے ہیں اور نہ اگلے نکلنے ہیں۔

مثل كلمة خبيثة كشجرة خبيثة اجتثت من فوق الارض ما لها
من قرارہ

ایک ناپاک کلمہ یعنی ایک ناپاک اعتقاد یا نصب العین کی مثال ایسی ہے جیسے کہ ایک ناپاک درخت جسے زمین سے اکھاڑ کر پھینک دیا جاتا ہے اور اسے کوئی ثبات یا قرار نہیں ہوتا۔

مثل الذیثۃ اتخذوا منہ دونۃ اللہ اولیاء کتلت العنکبوتۃ اتخذت
بیننا و ان ادوات البیوتۃ لیبیتۃ العنکبوتۃ لوکانوا یعلمونہ

ان لوگوں کی مثال جو خدا کو چھوڑ کر آدمیوں کو یعنی اور نصب العینوں کو دوست بناتے ہیں ایسے کلموں کی طرح ہے جو اپنے لئے گھر بناتی ہے اور یقیناً سب گھروں سے زیادہ کمزور گھر کلموں کی گاہی گھر ہوتا ہے کاشش کر یہ لوگ جانتے۔

لہذا وہ سادی قربانیاں جو ایک غلط نصب العین کے پرستار اس کے لئے کرتے ہیں۔ آہنگاں جاتی ہیں وہ مجبور ہوتے ہیں کہ خود اپنے ہاتھوں سے عمارت کو ڈھائیں اور برباد کریں جسے وہ صدیوں کی محنت شاقہ کے بعد

محر کرنے کے قابل ہوتے کیونکہ انہوں نے نہیں دیکھا تھا کہ اس عمارت کی دیواریں ٹیڑھی ہیں اور وہ ان کے ذوقِ حسی و مصلحتی نہیں کر سکے گی اور ان کے کسی کام نہیں آسکے گی۔ ان کی مثال ایسی ہے جیسے کہ ایک بڑھیا جو بطنی عنت اور بڑے شوق سے سوت کاتتی ہے اور پھر جب کات لیتی ہے تو اپنے ہی ہاتھوں سے اُسے توتخ کر ٹوٹے ٹکڑے کر دیتی ہے۔

لَا تَكُونُوا كَالَّذِينَ نَفَقْتُمْ مَالَهُمْ فِي غَزَاةٍ مِنْ بَعْدِ فَتْوَى الْكَافِرِ

اس عورت کی طرح نہ بنو جو اپنے سوت کو مضبوطی سے کاتنے کے بعد کھول کر ٹوٹے ٹکڑے کر دیتی ہے۔ یہ لوگ جب تک اپنے غلط نصب العین کی خدمت میں قربانیاں پیش کر رہے ہوتے ہیں تو کسی کی پند و نصیحت سنے کے لئے تیار نہیں ہوتے کیونکہ ان کو یقین ہوتا ہے کہ جو کچھ وہ کر رہے ہیں بالکل درست ہے لیکن درحقیقت وہ اپنی زندگی کو ضائع کر رہے ہوتے ہیں۔

قُلْ هَلْ يَسْتَعِينُكُمْ مَا الْأَخْسَرُونَ أَعْمَالَهُ الَّذِينَ مِنْكُمْ سَمِيعُهُمْ

فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صِنْعًا

کہئے کیا میں تم کو ان لوگوں کا حال بتاؤں جن کے اعمال سب سے زیادہ نقصان رساں ہیں۔ یہ لوگ وہ ہیں جن کی ننگ و دوہ اس دنیا کی زندگی کے لئے صرف ہو کر رہ گئی ہے اور اس کے باوجود وہ سمجھتے ہیں کہ وہ ثابتاً اچھے کام کر رہے ہیں۔

وہ اپنے نصب العین سے غمناک اور دالہانہ محبت کرتے ہیں لیکن اس کا انجام فقط یہ ہوتا ہے کہ وہ نصب العین انہیں فریب دے کر چھوڑ جاتا ہے اور ان کو اپنی غلط محبت کی قیمت اپنی جان سے ادا کرنا پڑتی ہے اور اس کے عوض میں وہ فقط تباہی اور بربادی کو مول لیتے ہیں۔ قرآن حکیم بار بار ایسی قوموں کا ذکر کرتا ہے جن کو دنیا سے اس لئے رخصت ہونا پڑا کہ وہ خدا کو چھوڑ کر غلط نصب العینوں سے محبت کرتے تھے۔

قُلْ سِيرُوا فِي الْأَرْضِ فَانظروا كيف كان عاقبة الذين من قبله

كانوا أكثرهم مشركين ۵

کیے زمین پر چلو پھرو اور دیکھو کہ ان لوگوں کا انجام کیا ہوا ہے جو ان سے پہلے گذر چکے ہیں اور جو خدا سے شرک کیا کرتے تھے۔

الَّذِينَ سِيرُوا فِي الْأَرْضِ فَانظروا كيف كان عاقبة الذين من قبله

ما لم نكفهم منكم وارسلنا السماء عليهم مدراراً وبعثنا الازهر

تجدوى من تحتهم ناهلكناهم بسوز بهم وانشأنا من بعدهم قرناً اخرين ۶

کیا وہ نہیں دیکھتے کہ ہم نے ان سے پہلے کتنی ہی نسلوں کو ہلاک کر دیا ہے جن کو ہم نے زمین پر اس طرح سے ممکن کیا تھا کہ تم کو یہی ویسا نہیں کیا اور ہم نے ان پر آسمان سے موسلا دھار مینہ برسائے اور دریاؤں کو ان کے قدموں پر جاری کیا پس ہم نے ان کو ان کے گناہوں کی پاداش میں ہلاک کر دیا اور ان کے بعد اور نسلوں کو پیدا کر دیا۔

غلط نصب العین پر قائم ہونے والی ریاست میں سچی آزادی ممکن نہیں

(۶) ایک ایسی ریاست جو کسی غلط نصب العین پر مبنی ہو فرد کو سچی آزادی نہیں دے سکتی۔ ایسی ریاست میں فرد ظاہری طور پر آزاد ہوتا ہے لیکن دراصل وہ ریاست کے غلط نصب العین کا غلام ہوتا ہے۔ اگرچہ اس میں شک نہیں کہ اپنی غلط تعلیم کی وجہ سے وہ اپنے غلط نصب العین کو پسند کرنے لگ جاتا ہے اور اپنی غلامی کو آزادی سمجھ کر اس سے پوری طرح رضا مند ہو جاتا ہے۔ اسے معلوم ہی نہیں ہوتا کہ وہ ایک ایسے نصب العین کا غلام بن گیا ہے جو اس کی فطرت سے مطابقت نہیں رکھتا اور اسے اپنے غیر فطری اور غلط ضابطہ اخلاق کی پیروی پر مجبور کر رہا ہے۔

اگر آزادی کا کوئی مطلب ہو سکتا ہے تو وہ سوائے اس کے کوئی اور نہیں ہو سکتا کہ کوئی انسان اپنی اس آرزو کو مطمئن کرنے کے لئے مکمل اور مستقل طور پر آزاد ہے جو آخر کار اس کی فطرت کی صرف ایک ہی آرزو ہے اور یہ آرزو خدا کی آرزو ہے۔ ان بیرونی قوتوں میں جو اس آزادی کے ساتھ مزاحمت کرتی ہیں، نہ صرف غلط نصب العین پر قائم ہونے والی ریاست کا قانون شامل ہوتا ہے جو اسے اس کی فطرت کے خلاف کام کرنے پر مجبور کرتا ہے بلکہ وہ نظام تعلیم جس میں سماجی ماحول بھی داخل ہے، بھی شامل ہوتا ہے جو اسے نادانستہ طور پر ایسی خواہشات کو دل میں جگہ دینے پر مجبور کرتا ہے جو اس کے فطری جذبہ محبت کے تقاضوں کے خلاف ہوتی ہیں۔

ایک غلط نصب العین کی محبت انسان کی بعد از مرگ زندگی کو دشوار بناتی ہے

(۷) اس آدمی کے افعال جو ایک غلط نصب العین سے محبت کر رہا ہو نہ صرف یہ کہ آخر کار اس دنیا میں اس کے کسی کام نہیں آتے بلکہ وہ اس کی اگلی دنیا کی زندگی میں بھی اس کی ترقی اور خوشی کے راستہ میں ناقابل عبور، دلدوز اور درد انگیز رکاوٹوں کا سامان بن جاتے ہیں۔

نوع انسانی کے بقا کی ایک لازمی شرط: اگر ہم غلط انسان کی اس دنیا کی زندگی کو ہی

ذریعہ اور ایسی تو پھر بھی غلط نصب العینوں سے محبت کرنے کے نقصانات اتنے شدید ہیں کہ اس میں ذرا شک نہیں رہتا کہ اگر قدرت انبیاء کو بھیج کر انسان کی اس کوشش کی صحیح راہ نمائی کا اہتمام نہ کرتی جس کے ذریعہ سے وہ نصب العین کی محبت کے فطری جذبہ کی تسبیح کرتا ہے تو اس بات کی کوئی امید نہ ہو سکتی کہ نوع انسانی تادیق کو آرض پر زندہ رہ سکے گی۔ لیکن اب جبکہ خدا کی رحمت سے نبوت کی ہدایت دینا میں موجود ہو چکی ہے صورت حال مختلف ہے۔ جس قدر زیادہ نوع انسانی اپنے مختلف گروہوں کے یا بھی دشمنوں اور رقابتوں کی وجہ سے اپنی ہلاکت اور بربادی سے قریب آتی جلتے گی (اور اس میں شک نہیں کہ اس وقت وہ دنیا پر ان کی اس سے زیادہ قریب آتی جا رہی ہے) اسی قدر زیادہ وہ اس بات پر مجبور ہو گی کہ اس خطرناک صورت حال کا کوئی مؤثر اور کامیاب علاج تلاش کرے اور اس کا مؤثر اور کامیاب علاج اسے صرف تعلیم نبوت میں ہی مل سکے گا جو انسان کی خوش فہمی سے پہلے ہی موجود ہے۔

والعصرہ انہ الانسان لحنہ خصمہ الا الذین امنوا وعملوا الصالحات
وتواصوا بالمحبتہ و تواصوا بالصبر

دشمن ہے نہ مذکر۔ انسان یقیناً پڑھے نفسان میں ہے سوائے ان لوگوں کے جو ایمان لاتے ہیں اور اچھے کام کرتے ہیں اور ایک دوسرے کو اتباع حق کی تلقین کرتے ہیں اور صبر سے کام لیتے ہیں (تلقین کرتے ہیں)

وما ارسلنا الا رحمة للعالمین
اور ہم نے فقط آپ کو اہل عالم کے لئے رحمت بنا کر بھیجا ہے۔

صحیح نصب العین سے محبت کرنے کی برکتیں

جب کوئی انسانی فرد یا سائولز کا گروہ انبیاء کی دعوت کو قبول کر لیتا ہے اور خدا کے سچے نصب العین سے محبت کرنے لگ جاتا ہے تو اس حالت کو اسلام کی اصطلاح میں حالت ایمان کا نام دیا جاتا ہے۔ ایسا فرد انسانی یا ایسا انسانی گروہ صاف اور بیدھی سڑک پر چل نکلتا ہے جو اس کے انتہائی ہمہ گیر کمال کی طرف جاتی ہے اور آخر کار وہ اتنا کامل اور بے عیب ہو جاتا ہے جتنا کہ ہم کسی فرد یا گروہ کے کامل اور بے عیب ہونے کا تصور کر سکتے ہیں۔

زندگی اور اس کی اقدار کا صحیح نقطہ نظر

وہ انسان جو خدا کے صحیح نصب العین سے سچی محبت کرتا ہے زندگی اور اس کی قدروں کے

متعلق صحیح نقطہ نظر پیدا کر لیتا ہے۔ ایشیا اور اشخاص کے متعلق اس کا زاویہ نگاہ درست ہو جاتا ہے اور اس کے الفاظ اور افکار اور افعال درست ہو جاتے ہیں۔ وہ ایسی چیزوں سے محبت کرتا ہے جو درحقیقت سائنس اور محبت کے قابل ہوتی ہیں اور ایسی چیزوں سے نفرت کرتا ہے جو درحقیقت زشت اور قابل نفرت ہوتی ہیں۔ صرف ایسا شخص ہی نیکی، سچائی، عدل، مساوات، اخوت، محبت وغیرہ اصطلاحات کے معنی صحیح طور پر سمجھ سکتا ہے اور پوری طرح سے ان کی اہمیت اور ضرورت محسوس کر سکتا ہے۔ وہی اس قابل ہوتا ہے کہ اپنے نصب العین کو وہ تمام محبت پوری طرح سے دے سکے جس کی استعداد اس کی فطرت میں رکھی گئی ہے اور اس کی وجہ یہ ہے کہ اس کے لئے ممکن نہیں ہوتا کہ اپنے نصب العین کے اندر کوئی کمی یا نقص دریافت کر سکے۔ اس کے برعکس اسے یہ معلوم کر کے خوشی ہوتی ہے کہ اس کے نصب العین کا حسن و کمال پر لمحہ اس سے کہیں زیادہ ثابت ہو رہا ہے جو وہ اس کی طرف منسوب کر رہا تھا۔ پھر چونکہ اس کی فطرت کا جذبہ محبت اس کے صحیح نصب العین کی وجہ سے نہایت آسانی کے ساتھ پوری پوری نشئی حاصل کر رہا ہوتا ہے وہ ایک گہری مسرت اور گہرے اطمینان قلب سے بہرہ ور ہوتا ہے۔ پھر وہ پریشانیوں اور ذہنی بیماریوں سے محفوظ رہتا ہے۔ اس کی شخصیت نہایت ترقی یافتہ نہایت ہی متحد اور طاقتور اور دلیر اور باوقار ہوتی ہے۔

۴۵ سے طلب فرمائیں
تصانیف: پروفیسر یوسف سلیم چشتی

(۱) انوارِ مجددی

یعنی حضرت مجددِ اہلِ ثانیؑ کے چیدہ چیدہ مکتوبات کا سلیس اور سلیفہ ترجمہ مع تعارف مکتوب لہجہ و خوش منقہ سائز ۳۰ x ۲۰ صفحات ۳۸۷ مجلد مع ڈسٹ کور: قیمت چار روپے صرف (موصول ڈاک علاوہ)

(۲) شرح تلمیحات و شرح مشکلات اکبر

یعنی کلیات حضرت اکبر الہ آبادی مرحوم کے مشکل اشعار کی تشریح سائز ۲۲ x ۱۸ صفحات ۷۷۷ کاغذ سفید مجلد مع ڈسٹ کور قیمت ۹ روپے: موصول ڈاک اس کے علاوہ

فون نمبر

۴۵۵۲۲

دارالاشاعت الاسلامیہ کوثر روڈ، کمرشننگم لاہور

فہرست مطبوعات

دارالاشراق اسلامیہ لاہور



- ۱۔ تدبر قرآن ، جلد اول : تالیف مولانا امین احسن اصلاحی
مشمول بر تفاسیر آیہ بسم اللہ ، سورہ فاتحہ ، سورہ بقرہ و سورہ آل عمران
سائز ۲۹ × ۲۲ / ۸ عمدہ دبیز سفید کاغذ ۔ طباعت آفٹ ۔ چرمی پشتے کے ساتھ
خوش نما و پائیدار جلد
- بدیہ ۔ ۳ روپے (محصول ڈاک ڈھائی روپے)
- ۲۔ تحریک جماعت اسلامی ، ایک تحقیقی مطالعہ
تالیف ڈاکٹر اسرار احمد قیمت چار روپے
- ۳۔ اسلام کی نشاۃ ثانیہ کرنے کا اصل کام ایک روپیہ
- ۴۔ مسلمانوں پر قرآن مجید کے حقوق
- ۵۔ قرآن اور امین عالم پچاس پیسے
- ۶۔ اسلامی تحقیق کا مفہوم ، مدعا اور طریق کار قسم اعلیٰ
تالیف ڈاکٹر محمد رفیع الدین مرحوم قسم ادنیٰ ایک روپیہ
- ۷۔ اقامت دین کے لئے انبیاء کرام کا طریق کار
تالیف مولانا امین احسن اصلاحی پچاس پیسے
- ۸۔ قرآن اور پردہ ساٹھ پیسے

زیر طبع کتب

- ۱۔ تدبر قرآن کے اصول و آداب ... تالیف مولانا امین احسن اصلاحی
- ۲۔ تفسیر تدبر قرآن ، جلد دوم ...
- ۳۔ اسلامی ریاست ...
- ۴۔ دعوت دین اور اس کا طریق کار ...

دارالاشراق اسلامیہ لاہور

کوٹہ روڈ ، اسلام پورہ (کرشن نگر) لاہور - 1 (فون 69522)

سلسلہ مطبوعات قرآن اکیڈمی نمبر ۲

مسلمانوں پر

قرآن مجید کے حقوق

- * ایقان و تعظیم
- * تلاوت و ترتیل
- * تذکر و تدبیر
- * حکم و اقامت
- * تبلیغ و تبیین

تالیف

ڈاکٹر اسرار احمد

ایم بی بی ایس - ایم ایے (اسلامیات)

”...مجھے یقین ہے کہ اگر مسلمان اس کتاب سے کو جو ”بقامت کہترو لے بقیمت بہتر“ کا مصداق ہے غور سے پڑھینگے تو انہیں قرآن مجید سے وہی رابطہ قلبی پیدا ہو جائے گا جو عین منشاء ایزدی ہے... بلاشبہ یہ مضمون لکھ کر ڈاکٹر صاحب نے اپنے لئے سعادت اخروی کا بڑا ذخیرہ جمع کر لیا ہے...”

سائز ۸/۲۲ × ۱۸ ، صفحات ۷۲ - طباعت آفسٹ ، خوشنما کور
قیمت فی نسخہ ایک روپیہ
:- شائع کردہ :-

دارالانشاء لکھنؤ اسلام آباد لاہور

کوثر روڈ - اسلام پورہ (کرشن نگر) لاہور - 1 (فون 69522)